

حکمتوں کا جمیع حصّہ

مجموعہ کتب نعت
پانچواں ایڈیشن

3758

قلم انجم

پاکستان نعت کونسل - کراچی



بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو بڑا مہربان نہایت رحم والا

**IN THE NAME OF ALLAH THE MOST
BENEFICIENT & MOST MERCIFUL**

الْحَمْدُ لِلّٰهِ رَبِّ الْعَالَمِیْنَ

تمام تعریفیں اس اللہ کیلئے جو تمام جہانوں کا مالک ہے

All Praise upto Allah, Lord of all the worlds





لا اله الا الله محمد رسول الله
صلى الله عليه وسلم

ہیں، کوئی معبود اللہ کے سوا اور محمد صلی اللہ علیہ وسلم کے رسول ہیں

**THERE IS NO GOD EXCEPT ALLAH MUHAMMAD
(PEACE BE UPON HIM) IS THE MESSENGER OF ALLAH**

وَمَا أَرْسَلْنَاكَ إِلَّا رَحْمَةً لِّلْعَالَمِينَ

اور ہم نے آپ (صلی اللہ علیہ وسلم) کو مگر جہانوں کیلئے رحمت بنا کر بھیجا

And we sent not you but a mercy for all worlds





کتنی قومیتیں وجود میں ہیں
دہر میں خشک و تر کے رشتے سے
ہم نے بنیاد دوستی رکھی
یادِ خیر البشر کے رشتے سے

حَسْبِيَعِ خِصَالِہٖ



مجموعہ نعت

قرآن مجید

پاکستان نعت گونسل کراچی

حسب شیخ خصالہ

86998

جملہ حقوق بحق ناشر محفوظ

86998

معین الدین احمد	ناشر
رشید پریسی	کتابت
۱۴۰۵ھ ۱۹۸۵ء	سال اشاعت
دو ہزار	تعداد
۲۵۴	صفحات
۱۰۰/ روپے	قیمت
سید اینڈ سید کراچی	اتہام طباعت
المخزن پرنٹرز	مطبع

پانچواں ایڈیشن

پتہ ایوان نعت اسٹیٹ دیوبندنگ نزد بمبئی ہوٹل آئی آئی چندریگرہ وڈ کراچی

ترتیب

صفحہ نمبر	
۷	انتساب
۸	ملک
۹	پیش لفظ
۳۲	وقار صدیقی
۳۳	تشخص
۳۵	عرض مصنف
۴۰	قمر انجم
۴۳	حمد
۴۹	روشنی
۵۵	رحمۃ للعالمین
۵۷	ہر سال بلا لیتے ہیں سلطانِ مدینہ
۶۰	جو فقط اپنی کے لئے اٹھے وہ نگاہ ان کو قبول ہے
۶۵	سجدے ہیں ان کے نقش قدم پر قدم قدم
۶۹	سیدی یا حبیبی مولائی
۷۱	آئینے رکھے ہیں سب آئینہ گر کے سامنے
۷۲	رنگ ملا ہے لالہ و گل کو خوشبو کو ٹھنڈی
۷۴	محبت کے گلستاں میں مدینے سے بہا ر آئے۔
۷۷	آپ جو یاد آگئے اپنی نماز ہو گئی
۸۰	ترے ٹکڑوں پہ ہے سب کا گزارا یا رسول اللہ
۸۲	مجھے کیا سے کیا بنا دیا یہ کرم نہیں تو کیا ہے
	افسانہ حیات کا عنوان ہمیں بھی دو
	تراکرم دلِ درد آشنا دیا تو نے

ان لبوں کی طہارت کا کیا پوچھنا تا خود جن پہ آیاتِ قرآن کریں

محبتِ مصطفیٰ سے پہلے میں کچھ نہیں تھا میں کچھ نہیں تھا

تو کہاں میں کہاں

کہیں تم سا نہیں ہے اور کوئی ذی شان

کعبہٴ آرزو ہے ترا آستانِ سرورِ سروراں

ماہِ مدینہ تیری ضیاء سے سارا جہاں ہے جگمگ جگمگ

یہ بھی ترا احسان ہے مجھ کو عطا کی چشمِ تر

دلِ والوں کی اس بستی میں کس کو ان سے پیار نہیں ہے

ہیں ناداں اپنی نسبت پر جو اترا یا نہیں کرتے

موجِ ساحل ہے سفینے کے لئے

انبیاء دیکھ رہے ہیں جسے حیرانی سے

رہنے نہیں دیتے ہیں پریشاں مرے آقا

نامِ محمد صلی علی

بہارِ عطا و رحمتِ حق تعالیٰ

عزت تری علامی عظمت ترا نظارا

ان کے گرد اکوئل گئی دونوں جہاں کی آبرو

غلاموں نے آقا کو دل دے دیا ہے

یہ اشکِ مرے نعتِ سناتے ہی رہیں گے

نزولِ رحمتِ باری ہے آج صلی علی

مرے دل میں ہے یادِ محمدؐ

ہیں نامِ ارجن کو یقینِ کرم نہیں

عہدِ رسالت

یا حبیبی مرجبا

- ۱۴۶ شمس الضحیٰ پر لاکھوں سلام
- ۱۵۲ اللہ نور السموات والارض
- ۱۵۴ اب ذکر کیجئے نہ غم روزگار کا
- ۱۵۶ اگر دیکھ لیں وہ نگاہِ کرم سے
- ۱۵۸ اعتبارِ کرم چاہئے
- ۱۶۰ رقص میں ہیں آرزوئیں شمعِ محفل کے قریب
- ۱۶۲ میری قیمت جگا گئے آنسو
- ۱۶۴ حسنِ فطرت کی ایک انگڑائی
- ۱۶۶ ہے تیرے ذکر میں اک کیفیتِ بندگی کی طرح
- ۱۶۸ آغاز و انجام
- ۱۷۰ ہم اور نہیں کچھو کام کے
- ۱۷۳ دیا کرو سہرا
- ۱۷۶ پر نام
- ۱۷۹ شبہ سواگت
- ۱۸۴ جگ داتا
- ۱۸۶ آج محمد آئے مورے گھر
- ۱۹۲ مرے لب پر بات دن ہے ترا نام غوثِ اعظمؒ
- ۱۹۴ غوثِ اعظم جیلانیؒ
- ۱۹۶ داتا تیرا بڑا دربار
- ۲۰۰ تو بڑا غریب نواز ہے
- ۲۰۲ یا خواجہ معینؒ زہرا کے حسین مری بات بنی رہ جائے
- ۲۰۶ خواجہ گنج شکر ہمارا ج
- ۲۰۸ بابا فرید گنج شکر جانِ اولیاؒ

فیضانِ نعت

اس کی شنا لکھی ہے میں نے جو ہے محسّم خود تنویر
 روشن روشن جگمگ جگمگ کیوں نہ ہو میری ہر تحریر

انتساب

اپنے والدِ محترم صوفی محمد بخش قادری چشتی مدظلہ العالی

کے نام

جنکی تربیت نے نعتِ سرورِ دو عالم صلی اللہ علیہ وسلم
کے حسین اور ایمان افروز ذوق کو میرے دل میں راسخ کیا

اور

اپنی والدہ محترمہ کے نام
جن کی دُعاؤں کے طفیل آج میں اس قابل ہوا

مسلك

كتنى قوميتیں وجود میں ہیں
دہر میں خشک وتر کے رشتے سے
ہم نے بنیادِ دوستی رکھی
یادِ خیر البشر کے رشتے سے

پیش لفظ

چودھویں صدی کے بارے میں حضور اکرمؐ کے معنی خیز سکوت کی جو تعبیریں کی جاتی رہی ہیں ان کی کم اساسی اب کسی کے لئے راز نہیں۔ سارے اندیشے بے بنیاد ثابت ہوئے۔ اس صدی کے آخری عشرے میں عالم اسلام میں دینی بیداری کی ایسی لہر اٹھی جس سے اسلام دشمن قوتیں حیرت زدہ رہ گئیں۔ عین اس وقت جب یہ سمجھا جا رہا تھا کہ اسلام چراغِ سحری ہے۔ کسی وقت بھی بھڑک کر خاموش ہو جائے گا۔ زمین کے کئی افق اسلام کے نور سے جگمگانے لگے۔ حضور اکرمؐ سے غیر مربوط کر دینے کی منظم سازشیں بیکار ہو کر رہ گئیں۔ آج بھی شمع رسالت کے پروانے سرکھٹ نظر آتے ہیں۔ صلحائے امت کی فداکاری کا جذبہ تو خیر نہ مضمحل تھا نہ مضمحل ہے، امتِ مسلمہ کے وہ افراد بھی جن کے اعمال دین کے معیار پر پورے نہیں اترتے حضور اکرمؐ کے نام پر قربان ہو جانے کا عظیم جذبہ رکھتے ہیں۔ آپ کی محبت دلوں میں موجزن ہے اور یہ محبت دنیا میں اسلام کے درخشاں مستقبل کی ضمانت ہے۔

محبتِ رسولؐ ایمان کی بنیاد ہے۔ ہم اللہ تعالیٰ کو آپ ہی کے حوالے سے جانتے ہیں پہچانتے ہیں۔ آپ ہی کے مقدس نطق کو وحی الہی کا محل سمجھتے ہیں۔

گفتہ او گفتہ اللہ بود!

گر چہ از حلقوم عبد اللہ بود

(مولانا رومی)

آپ کی محبت کے ان گنت روپ ہیں۔ کہیں جہاد میں شمشیر بکف، کہیں منبر پر مو عظمت، کہیں قریہ قریہ محمود ہدایت، کہیں خلوت میں درود، کہیں محفل میں نعت، کہیں سوز ہے کہیں ساز، کہیں آنسو ہے اور کہیں نغمہ۔

نہ کسی کے رقص پہ طنز نہ کسی کے غم کا مذاق اڑا !

جسے چاہے جیسے نواز دے یہ مزاج عشق رسول ہے

رقم انجسٹم

عشق رسول جب دل میں راسخ ہو جاتا ہے تو ذوق مدح نعت کے پیکر میں ڈھل جاتا ہے۔ ذوق نعت قدیم ہے۔ اس کا آغاز اس وقت ہوا جب ابتدائے آفرینش کے لئے اللہ تعالیٰ نے امیرِ کن کے پردے میں 'کن محمد' ارشاد فرما کر آپ کے ہر اقدس پر تاج تقدیم سجایا اور خلعت محبوبیت عطا کی۔ نور محمدی عنوانِ حیات بن کر جگمگانے لگا۔ فرشتوں نے مقصودِ کائنات کا طواف کیا آپ ہی کا نور بیت المعمور کی حقیقت ٹھہرا، انبیاء نے آپ کی نصرت کے میثاق کو قبول کیا۔ ابوالبشر حضرت آدم نے آپ کے اسم گرامی پر پہلا بوسہ محبت سے ثبت کیا۔ آپ حضرت ابراہیم کا مدعا، حضرت موسیٰ کی تمنا اور حضرت عیسیٰ کی نوید بن گئے۔ آپ کے اوصاف کا قصیدہ انبیاء پڑھتے رہے، امتیں جمومتی رہیں۔ عرشِ آپ کے گن گاتے رہے۔ مگر رب العزت آپ کی جسی توصیف و تعریف کے حق میں تھا اس کا حق ادا نہ ہوا۔ جب اللہ تعالیٰ نے آفری کتاب نازل فرمائی تو خصوصیت سے آپ کے اوصاف بیان کئے۔ محبت کے آداب سکھائے۔ تعریف و توصیف کے فضائل سے آشنا کیا۔

حضور اکرم کے جاں نثاروں کو نعت کا روشن قرینہ قرآن حکیم سے ملا تو ان کے جذبہ ستائش کو پر پر وازیل گئے۔ صورت کا جمال بھی سامنے تھا اور تجلیات سیرت بھی۔ انوار کی بارش ہوئی۔ بیان کو حسن ملا، خیال کو وسعت، نگاہ کو تعمق، ملا فکر کو رفعت۔ حضرت حسان بن ثابت، حضرت کعب بن زہیر، حضرت عبداللہ

بن رواحہ، حضرت کعب بن مالک، حضرت مالک بن النخبط، حضرت عاصی بن بکر بن زید، حضرت نابغہ الجعدی، حضرت اعشى المازانی، حضرت قیس بن بحر الاشجعی اور حضرت مازن الطائی، گروہ صحابہ کبار میں مدحت رسول کے افتخار پر آفتاب و ماہتاب بن کر چلے گئے ان کے قصائد نے مدحت مصطفیٰ اور محبت مصطفیٰ کا دستور مرتب کیا۔

حنور اکرم کے محامد و محاسن کا بیان دو حصوں میں منقسم ہے۔ آپ کو اللہ تعالیٰ نے ایسا جمال صورت دیا کہ آپ قرآنِ خدا و خال نظر آتے ہیں۔ مخلوقات میں آپ سے زیادہ حسین کوئی بھی نہیں۔ احسن الخالقین کا آپ بہر اعتبار شاہکار ہیں۔

حسنِ یوسف، دمِ عیسیٰ، یدِ بیضی داری

آنچہ خوباں ہمہ دارند تو تنہا داری

جہاں تک آپ کی مقدس سیرت کا تعلق ہے، آپ قرآن سیرت ہیں، ام

المومنین سیدہ عائشہ صدیقہ رضی اللہ عنہا کا یہ ارشاد بھی قرآن کریم ہی کی تفسیر ہے۔

وہ دانائے سبیل ختمِ ارسل مولاے کل جس نے

غبارِ راہ کو بخشا سر و رخِ وادی سینا

محبت آپ کو ہر زاویے سے دیکھتی ہے۔ سیرت و صورت کے جمال کو کیسا

اہمیت دیتی ہے۔ آپ کے حسن کے ہر پہلو کی تعریف کو ایمان سمجھتی ہے۔ کچھ دنوں

سے بعض لوگ جو عاقبت نااندیش ہونے کے علاوہ بے ادب بھی ہیں اس بات پر

اصرار کر رہے ہیں کہ جمال صورت کو لغت سے خارج کر دیا جائے۔ محبت رسول کا ادعا

نہ کیا جائے۔ ملت اسلامیہ کی سیرت سازی کے لئے لغت میں صرف تذکرہ سیرت پر

انحصار کیا جائے۔ یہ کھلی ہوئی افراط و تفریط ہے بلکہ اس افراط و تفریط کی حدیں

گمراہی سے مل جاتی ہیں۔ قرآن کریم کے مطالعے کا ذوق رکھنے والے خوب جانتے

ہیں کہ اللہ تبارک و تعالیٰ نے اپنے حبیبِ مکرم کے جمال صورت اور کمال سیرت کو بار بار

قرآن کریم میں بیان فرما کر جمال صورت اور کمال سیرت کی ستائش کو فرض بنا دیا ہے

آپ کی محبت کا انکار کفر کی علامت ہے۔

حضورِ اکرمؐ کی محبت کی وقعت اور نادیت کا اندازہ یوں ہی لگایا جاسکتا ہے کہ آپؐ نے امت کو خود اپنی محبت کی تاکید فرمائی ہے۔ تاکہ امت اللہ تعالیٰ کی ان بکیراں نعمتوں اور رحمتوں سے محروم نہ رہ جائے جو آپؐ کی محبت کا اجر بن کر اسے اپنی آغوش میں لیتی ہیں۔ آپؐ نے ارشاد فرمایا: تم میں سے کوئی شخص مومن نہیں ہو سکتا جب تک وہ مجھے اپنے ماں باپ، اپنی اولاد بلکہ ہر شے سے زیادہ محبوب نہ رکھے۔ اپنی محبت کی تلقین یوں بھی فرمائی "أَنْتَ مَعَ مَنْ أَحْبَبْتَ" تم اسی کے ساتھ ہو جس سے تمہیں محبت ہے۔ محبت کو اپنی معیت کا عیار بنا کر آخری فوز و فلاح کی یوں پھر ضمانت دی۔ مَنْ أَحَبَّنِي كَأَنَّ مَعِيَ فِي الْجَنَّةِ، جو مجھ کو محبوب رکھتا ہے وہ جنت میں میرے ساتھ ہوگا۔ اللہ تعالیٰ نے بھی اپنے بندوں کو اپنی رحمتوں کا حق دار بنانے کے لئے محبت پر کارِ رُؤْفِ الرَّحْمِ عَلَيْهِ الصَّلَاةُ وَالسَّلَامُ کی خصوصی ترغیب دی ہے۔ الْبَقِيَّةُ أَوْلَىٰ بِالْمُؤْمِنِينَ مِنْ أَنْفُسِهِمْ۔ نبی ایمان والوں کی جان سے بھی قریب تر اور عزیز تر ہیں۔ حضورِ اکرمؐ کی محبت کا جو لوگ دم بھرتے ہیں ان کو عاصی و خاطی کہل کر ان کا مذاق اڑانے والے شاید حضورِ اکرمؐ کی اس حدیث مبارکہ کے منکر ہیں جس کو امام مالکؒ جیسے محتاط محدث نے مؤطا میں کچھ اس طرح نقل کیا ہے۔

ایک صحابیؓ تھے جنکی بذلہ سنی لب رسالت مآبؐ کے لئے بھی تبسم بن جاتی تھی ایک مرتبہ وہ نشے کی حالت میں پائے گئے۔ آپؐ نے ان پر شراب کی حد جاری فرمادی سزا کے بعد گھر چلے گئے۔ مگر دوسرے دن حسب معمول بارگاہِ رسولؐ میں حاضر ہو گئے اور انکی شگفتگی میں کوئی فرق نہ آیا۔ کچھ عرصے بعد پھر نشے کی حالت میں پائے گئے۔ آپؐ نے پھر حد جاری کر دی مگر ان کی حاضری کے معمولات اور بذلہ سنی میں پھر بھی کوئی فرق نہ آیا۔ تیسری بار جب نشے کی حالت میں ان پر حد جاری تھی کسی نے کہا: اے دشمنِ خدا و رسولؐ اپنی حرکت سے باز کیوں نہیں آتا؟ یہ جملہ جب آپؐ نے سنا تو آپؐ کو جلال آگیا اور اسی جلال کے عالم میں تین بار ارشاد فرمایا: میں گواہی دیتا

ہوں کہ یہ اللہ تعالیٰ اور مجھے محبوب رکھتا ہے؟ اس حدیث پر خدا کے لئے غور
 کرو اور محبت کا دم بھرنے والوں کا مضحکہ اڑا کر اپنی آخرت برباد نہ کرو۔ حضور
 اکرمؐ کی محبت کے چراغ اختلافات کی آندھیوں سے کبھی نہیں بجھیں گے۔ آج تک
 جتنی تحریکیں محبت رسولؐ کو مٹانے کے لئے ابھریں خود ہی فنا ہو گئیں۔ محبت رسولؐ
 آج بھی دلوں پر حکمراں ہے۔

ستیزہ کار رہا ہے ازل سے تا امروز

چراغِ مصطفوی سے شرارِ بولہبی

اسلام تشنہٴ تعبیر ہی رہتا ہے۔ جب تک پوری یکسوئی سے حضور اکرمؐ کی
 طرف توجہ منعطف نہ ہو جائے اور توجہ کا یہ ارتکا ز آپؐ کی ہمہ جہت محبت
 کے بغیر ممکن ہی نہیں۔

بمصطفیٰ برسائے خویش را کہ دیں ہمہ اوست

اگر بہ او نہ رسیدی تمام بولہبی است

نعت کی ایک مربوط تاریخ ہے۔ اس کے تمام اسالیب موقر ہیں یہ ذوقِ
 نعت صحابہؓ سے تابعین تک اور ان سے تبع تابعین تک پہنچا اور پھر اقصائے عالم
 میں نسل بعد نسل پھیلتا ہی چلا گیا۔ دنیا کی تمام مہذب و مرتب زبانوں میں حدیث
 رسولؐ کریمؐ کا سرمایہ موجود ہے۔ دنیا میں جتنے بھی مذاہب یا مکاتب فکر ہیں
 ان کے پیشواؤں میں سے کسی کو بھی سرکارِ دو عالم کی طرح مرجع تو صیغ بن جانا ستر
 نہ آیا۔ کرہ ارض پر بسنے والوں نے آج تک اپنے ممد و مین کی جس قدر تعریف کی ہے
 سرمایہٴ نعتِ ممد و ح خدا کا عشرِ عشر بھی نہیں ہے۔

نعت ہر دور میں کہی جاتی رہی ہے۔ برصغیر ہند و پاک میں ایسے شعرا بھی ہوئے
 جن کے نعتیہ دیوان موجود ہیں۔ ان میں حضرت محسن کا گورویؒ، حضرت امیر احمد
 مینائیؒ، اعلیٰ حضرت علامہ احمد رضا خانؒ، مولانا شہیدیؒ، حضرت بیان یزدانیؒ
 خصوصیت سے قابل ذکر ہیں۔

نعت کے صاحب دیوان شعرا سے قطع نظر ہر شاعر نے بارگاہ رسالت میں منطوق
خارج عقیدت ضرور پیش کیا ہے۔ اکثر دیوبند میں حمد و نعت ہی سے کلام کا آغاز ہوا
ہے۔ مگر عصر حاضر نے نعت کی ضرورت کو شدت سے محسوس کیا ہے۔ اب جس کثرت سے
نعتیں کہی جا رہی ہیں پہلے کبھی نہیں کہی گئیں۔ اب جس قدر نعت کے دیوان سامنے آئے
ہیں اس کی مثال بھی کوئی عہد پیش نہیں کر سکتا۔ نعت کے ذوق شوق کی اس وسعت
پذیری کو دیکھتے ہوئے یہ بات بڑے ذوق سے کہی جاسکتی ہے کہ آئندہ صدی
ہمارے آقا و مولا کی نعت کی صدی ہوگی پیا سے میرا بی کے لئے مدینہ منورہ ہی کی
طرف رخ کریں گے۔

نعت کہنے والے جس قدر حضور اکرم کی تعریف کرتے ہیں ان کے جذبہ ستائش
کی تشنگی اور بڑھ جاتی ہے۔ آپ کی تعریف میں ایک بات کہتے ہیں تو بے شمار صفات لے
لئے شرح صدر ہو جاتا ہے۔ آپ کی ذات اقدس جامع الصفات ہے۔ ہم اپنی محدود
فکر سے محاسن مصطفیٰ کا احاطہ نہیں کر پاتے۔ محسوسات کے اظہار کے لئے جب لفظ
کو چھوٹے ہیں تو وہ برف کی طرح پگھل جاتا ہے یا حمد و ثنا کی گراں باری سے پس جاتا
ہے۔ کون اپنے عجز کالیوں اقرار کر کے سرخرو ہوا۔

لَا يُمَكِّنُ الشَّنَاءُ كَمَا كَانَ حَقَّهُ

کسی نے بعد از خدا بزرگ توئی قصہ مختصر کہہ کر تفصیل کو اجمال کے آئینے میں
دیکھنے کی کوشش۔ کسی نے ساری زندگی نعتیں کہنے کے بعد یہ عرفان حاصل کیا۔

محمدؐ ہے نبی ممدوح ذات کبریائی کا !

اگر دعویٰ ہے مدحت کا تو دعویٰ ہے خدائی کا

حضور اکرمؐ کی توصیف کے ادعا کے بغیر نہایت عاجزی سے نعت کہی جاتی ہے
یہ اللہ تعالیٰ کا بڑا کرم ہے وہ اعمال کو نیتوں کی کسوٹی پر پرکھتا ہے۔ نعت میں بیان
ذمہ درجے کا حامل ہے۔ نعت میں صرف اس جذبے کا اعتبار ہے جو مدحت رسولؐ
میں لب کشائی کی جرأت عطا کرتا ہے۔

اللہ تعالیٰ جب کسی کو اپنے فضل کے لئے مخصوص کرنا چاہتا ہے تو اسے اپنے صیب مکرم کی نعت کے لئے منتخب فرمالتا ہے نعت گوئی بلاشبہ سعادت ازل ہے۔

ایں سعادت بزور بازو نیت
تازہ بخشہ خدائے بخشندہ !

قمر انجم اس اعتبار سے سعید ازل ہیں۔ ان کی پچیس سالہ کاوشیں مجموعہ نعت کی صورت میں "حسنت جمیع خصالہ" کے حسین نام سے شائع ہو کر منظر عام پر آ رہی ہیں۔ قمر انجم کے لئے یہ بہت بڑا اعزاز ہے کہ وہ صرف نعت کہتے ہیں۔ اس سے پہلے کہ میں ان کے کلام کے متعلق اپنے خیالات کا اظہار کروں یہ ضروری سمجھتا ہوں کہ بطور تعارف اپنی معلومات اجمالی طور پر ضبط تحریر میں لاؤں شاعر کی زندگی کا سوانحی خاکہ اس کے مطالعہ میں بڑا اہم کردار ادا کرتا ہے۔ کیونکہ اس کے کلام پر اس کی ذات کے بہت گہرے نقوش ہوتے ہیں۔

قمر الدین احمد نام اور انجم تخلص ہے، بلند قامت، کشادہ پیشانی، روشن آنکھیں، چہرے پر راجپوتانے کی جاذب نظر ملامت، شیریں گفتار، سراپا ذہانت، پاکیزہ اخلاق ہونے کے ساتھ سوز و گداز کا یہ عالم جیسے وہ محبت کی آنکھ سے پکا ہوا آنسو ہوں۔ ۱۹۲۶ء بمقام اودے پور پیدا ہوئے۔ اودے پور راجپوتانے کی قدیم ریاستوں میں اپنی آن بان کی وجہ سے ایک منفرد ریاست تھی۔ سلطان ظہیر الدین بابر کا سب سے بڑا حریف رانا سانگا تھا۔ چتوڑ کا قلع فتح کئے بغیر منغل شہنشاہیت کا قیام ممکن نہ تھا۔ لہذا بابر نے چتوڑ پر حملہ کر کے رانا سانگا کو ایک خونریز معرکہ میں شکست دی۔ رانا سانگا کی موت کے بعد اس کا بیٹا اودے سنگھ چتوڑ کے غیرت مند راجپوتوں کے ساتھ ایک پہاڑی علاقے میں پناہ اور ایک نیا شہر آباد کر کے اس کا نام اودے پور رکھا۔ قمر انجم کے والد صوفی محمد بخش قادری حشتی جنکی عمر اس وقت سو کے لپٹے ہیں ہے اودے پور کے ایک معزز خاندان سے تعلق رکھتے ہیں۔ ذاتی طور پر منکر المزاج، پابند

شریعت، عابد و زاہد بزرگ ہیں۔ جب سے ہوش سنبھالا ہے نماز تہجد پابندی سے ادا کر رہے ہیں۔ زیارتِ حرمین کی مسلسل آرزو کے علاوہ ہر تمنا سے بے نیاز ہیں حضور اکرمؐ کی نعتِ خوانی ان کا محبوب مشغلہ ہے۔ قمرانجمن نے ہوش سنبھالا تو اپنے والد محترم کو شنائے خواجہ عالم صلی اللہ علیہ وسلم میں معروف پایا۔ میلاد مبارکہ کی محفلوں میں پہلے تو سامع کی حیثیت سے شریک ہوتے رہے۔ مگر جلد ہی اپنی آواز کے حسن کو مدحتِ رسولؐ سے جگمگا کر بارگاہِ رسالت میں پیش کر دیا۔ میلاد کی محفل میں بارخِ مدحت کی ایک کلی چکی تو سامعین جھوم اٹھے۔ مگر یہ انداز اور پیش بینی کوئی نہ کر سکا کہ جس رسیلی آواز نے ابھی ابھی سماعت نوازی کی ہے عشقِ رسولؐ کی تبلیغ کے لئے منتخب بھی کی جا چکی ہیں۔ تعلیم و تربیت کے ساتھ نعتِ خوانی کا ذوق بھی پُران چڑھتا رہا۔

۱۹۴۷ء کے انقلاب میں اودے پور سے پاکستان آکر کراچی میں قیام کیا۔ ہجرت نے زندگی کے شب و روز بیکر بدل دیئے۔ تعلیم کو وقتی طور پر موقوف کر کے باپ کا سہارا بننے کے لئے حصولِ معاش کے میدان میں اکھڑے ہوئے۔ ان دنوں کراچی میں میونسپل کارپوریشن کے معروف ڈیزائنر اٹالوی آرکیٹیکٹ ایم، جی سر ویلو کو ایک نائب کی ضرورت تھی۔ قمرانجمن کو ڈرائنگ سے ایک فطری لگاؤ بچپن ہی سے تھا۔ اپنی صلاحیتوں کے اعتماد کے بل بوتے پر انٹرویو کے لئے پہنچ گئے امیدوار بہت تھے۔ مگر ایم، جی سر ویلو کی مردم شناس نگاہ نے قمرانجمن ہی کا انتخاب کیا۔ اٹالوی آرکیٹیکٹ بہت نفاست پسند اور بہت مرتب شخصیت کا حامل تھا۔ اس کی نفاست طبع کا یہ عالم تھا کہ وہ اگر کسی رومی کاغذ کو ضائع کرنے کے لئے بھاڑتا تو اس کاغذ کا ہر پرزہ آپس میں مساوی الاضلاع ہوتا۔ قمرانجمن نے رات دن ایک کر کے مسٹر سر ویلو کے کاروبار کو سنبھال لیا۔ چند سال بعد یہ عالم ہو گیا کہ کام قمرانجمن کرتے اور وہ صرف دستخط۔ میرا ذاتی مشاہدہ ہے کہ قمرانجمن سے مسٹر سر ویلو محبت کرتے تھے اور اس محبت کے سرچشمے قمرانجمن کے حسنِ کارکردگی اور جذبہٴ تعاون سے پھوٹتے تھے

سٹریٹو کی خصوصی توجہ اور قمر انجم کے بے پایاں شوق کے نتیجے میں پاکستان میں ایک باکمال آرکیٹیکٹ کا اضافہ ہوا۔ سٹریٹو کی موت کے بعد قمر انجم نے اپنا ذاتی کاروبار کا آغاز کیا۔

آج پاکستان میں سیکڑوں عظیم عمارتیں قمر انجم کے کمال فن کا زندہ ثبوت ہیں، پاکستان کے نامور آرکیٹیکٹس میں ان کا شمار ہوتا ہے۔ علم و فن کی منزلیں طے کرتے ہوئے اسے، آر، آئی، بی، اے لندن ہونے کا بھی اعزاز حاصل کر چکے ہیں۔ انکی زندگی جدوجہد اور تدریجی ارتقا کی ایک فکر انگیز داستان ہے۔ جس کی تفصیلات کے لئے ایک علیحدہ تصنیف کی ضرورت پیش آئے گی۔ عمل ارتقا الحمد للہ جاری و ساری ہے مگر وہ اس وقت بھی معاشرے میں ایک نہایت اہم حیثیت رکھتے ہیں۔ ان کے بڑے صاحب زادے معین الدین احمد نے ان کے کاروبار میں پوری طرح اعانت کی ہے اور انھیں کے نام سے کراچی میں دو بڑی مارکیٹیں۔ معین سلک مارکیٹ بولٹن مارکیٹ اور معین اسٹیل مارکیٹ نزد سول ہسپتال کراچی تکمیل کے مراحل میں ہیں۔

”فاروقیہ“ تحصیل ہری پور بنزارہ میں علی ایب سٹوس انڈسٹریلیٹڈ (پائپ پلانٹ) قائم کیا ہے۔ یہ ایک پبلک لمیٹڈ کمپنی ہے۔ اس کے کلاسٹ نظام کیٹیگری ہیں۔ اور وہ اس ادارے کے ڈپٹی مینجنگ ڈائریکٹر بھی ہیں۔ کسی سال سے کام جاری ہے۔ جنوری ۱۹۸۱ء کے آخر تک پروڈکشن شروع ہو جائیگا۔ علی ایب سٹوس شیٹ پلانٹ تکمیل کے مراحل میں ہے۔ غوثیہ سینٹرا ل فیکٹری کا قیام بھی عنقریب عمل میں آنے والا ہے۔ جس کے چیرمین قمر انجم خود ہوں گے۔

ہری پور بنزارہ میں چشتیہ برکس کے نام سے اینیٹوں کا پلانٹ لگانے کا ارادہ کر رہے ہیں۔ اس کے روح رواں بھی قمر انجم ہی ہوں گے۔

قمر انجم کے دیوانِ نعت کے مقدمے میں ان کے کاروباری پھیلاؤ کا یہ مختصر ذکر بلا ہر غیر مربوط سامعوس ہو گا مگر اس کا ذکر اس لئے ناگزیر تھا کہ انہی نعتوں میں بطور تحدیث نعت انہوں نے بار بار یہ کہا ہے کہ مجھے سرکار نے اتنا کچھ دیا ہے جس کا تصور تک میرے ذہن میں نہیں تھا۔ مجھے اتنا نوازا گیا ہے کہ میں بیان نہیں کر سکتا ان کے گدرا کو ان کے در سے کیا نہیں ملتا۔ عطا کے یہ اشارے بہر کیف اشارۃ الیہ کا بھی تقاضا ضرور کرتے۔ ان کی روح کی سیراں کس کس طرح ہوئی ان کے باطن کو کس کس طرح جلمگایا گیا۔ اس سوال کا جواب نہ قمر انجم دے سکتے ہیں نہ میں اس پر روشنی ڈالنے کے موقف میں ہوں۔ مگر یہ بات کیا کافی نہیں ہے کہ وہ نعتِ رسولؐ کے لئے وقف ہیں۔ بے شک نعتِ رسولؐ بہت بڑا اعزاز ہے اور جس کو بھی یہ اعزاز ملا اسے سب کچھ ہی مل گیا۔

کراچی میں مسجد آرام باغ ملک اہل سنت والجماعت کا عظیم ترین مرکز ہے اس خوبصورت مسجد کا ڈیزائن بھی قمر انجم کے حسن خیال کا آئینہ ہے۔ اس مسجد میں گزشتہ تیس سال سے بعد نماز جمعہ قمر انجم کے اہتمام و انصرام میں محفل نعت منعقد ہوتی ہے کراچی اور بیرون کراچی سے خوش نکر شعراء اور شعلہ نوا نعت خواں شرکت کی سلاہ حاصل کرتے ہیں۔ اس محفل میں کیفیات اور تجلیات کی بارش ہوتی ہے۔ محوسات کے حصار میں ان گنت کیفیات ہوتی ہیں مگر ان کے بیان کا کوئی قرینہ معتبر آج تک دریافت نہیں ہوا۔ مشاہدات بہر کیف بیان کئے جاسکتے ہیں۔ محفل نعت کی ایک جھلک سے آپ بھی استفادہ کیجئے۔ نماز جمعہ کے بعد کچھ لوگ جنہیں کوئی بہت ضروری کام ہے مسجد سے باہر جا رہے ہیں اور کچھ لوگ جو مختلف مساجد میں نماز ادا کر کے آئے ہیں شرکت کے لئے مسجد میں جمع ہو رہے ہیں۔ نمازیوں کی اکثریت سمٹ کر قمر انجم کی اطراف جمع ہو رہی ہے تاکہ حضور پر نور کی بارگاہ میں ہدیہ صلوة و سلام پیش کریں۔

قمر انجم کی آواز کا سوز و گداز نعت ہی کا پروردہ ہے۔ نعت ہی میں متاعِ قبول بنتا ہے۔ مگر جب وہ بارگاہِ حبیب الہی میں سلام پیش کرتے ہیں۔ عشقِ مجسم نظر آتے ہیں۔ ان کے سلام پڑھنے کا انداز منفرد ہے۔ وہ کسی محفل میں ہوں سلام کے وقت اہل ذوق شوق کی نظر انہیں کی طرف اٹھتی ہے اور وہ بھی سلام کے ایسے عاشق ہیں کہ کبھی انکار نہیں کرتے۔ ولولہ خیز، محبت انگیز اور رقت آمیز سلام کے بعد محفل نعت کا آغاز اس طرح ہوتا ہے۔ قمر انجم مائیک پر آکر ایک پر کیف اور وجد آفرین نغمہ پھیڑتے ہیں اور تمام حاضرین ان کے سہنواہن جاتے ہیں۔

نام محمد صل علی آنکھوں کی ٹھنڈک دل کی جلا

آذان کا ذکر کریں جو ہیں واقع رنج و بلا

اس نغمہ سے جب ذہنوں کا سفر دیارِ حبیب کی طرف شروع ہو جاتا ہے تو قمر انجم از دیاد شوق کے لئے ایک مختصر سی تقریر کے بعد کسی نعت خواں کا تعارف کراتے ہوئے اسے نعت خواں کے لئے طلب کرتے ہیں۔ نعت خواں جیسے ہی آواز کی لہروں پر ذکرِ رسولِ کریم نشر کرنا ہے، کلام اور سماعت ہم آہنگ ہوتے ہیں کیفیتاً کا گلستان مہکنے لگتا ہے۔ کوئی پروانہ نقد جاں لے کر اٹھتا ہے کوئی ہجرِ رسولؐ کی شدت کو محسوس کر کے اپنی پر سوز آہ سے دلوں کو گرما دیتا ہے۔ کوئی ذکر کے ساتھ مذکور کا قرب محسوس کر کے فرطِ ادب سے گردن جھکا لیتا ہے۔ کوئی دم بخود ہے کسی کی آنکھیں برس رہی ہیں۔ کوئی سرکار کے نام پر وہ سب کچھ قربان کر رہا ہے جو اس کے پاس ہے۔ محبتِ رسولؐ کے مختلف مظاہر اجتماعی طور پر رنگ محفل بن جاتے ہیں اور ایسا محسوس ہونے لگتا ہے جیسے مسجد آرام باغ کراچی میں نہیں مدینے میں ہے۔

قمر انجم صرف نعت خواں اور نعت گو ہی نہیں، نعت کا ایک ادارہ ہیں۔ کہنے ہی غزل گو شعرا ان کی تحریک پر نعت کہنے لگے اور ان میں سے بعض نے تو غزل کو ہمیشہ کے لئے خیر باد کہہ دیا اور مجاز سے حقیقت کی طرف پیش قدمی کی۔ بہت

سے وہ نوجوان جو اپنی اچھی آوازوں کو فلمی دھنوں میں الجھائے ہوئے تھے نعت خواں بن گئے۔ آرام باغ کی محفل نعت نے نعت گوئی کے اسلوب کو بھی متاثر کیا ہے اور اس کے اثرات کی بازگشت دو دو در تک سنائی دینے لگی ہے۔ اس محفل نعت میں کم سن بچوں کی ایک بڑی تعداد ہمیشہ زیر تربیت رہتی ہے اب تک بچوں کی متعدد جماعتیں آداب نعت خوانی قمرانجم کی درسگاہ نعت میں سیکھ کر شائستہ مدح رسول ہو چکی ہیں۔ قمرانجم جب خود نعت پڑھتے ہیں تو اپنے اضطراب شوق کی تفسیر بن جاتے ہیں۔ ان کے آنسو ہر دل میں آتش شوق بھڑکا دیتے ہیں، ہر آنکھ برسے لگتی ہے۔ ہر بار یہ اصرار ہوتا ہے کہ قمرانجم نعت پڑھیں اور پڑھتے ہی رہیں۔ مگر وہ خود بہت کم پڑھتے ہیں اور نعت خوانوں کی ہمت افزائی کو زیادہ اہمیت دیتے ہیں۔ وہ محفل میں شعلہ بے تاب کی طرح متحرک رہتے ہیں۔ خود کثرت سے نذریں پیش کرتے رہتے ہیں اور ساتھ ہی دوسروں کی نذریں قبول کر کے نعت خوانوں تک پہنچاتے رہتے ہیں۔ نعت کا کیف اس وقت بہت ہی بڑھ جاتا ہے جب وہ عالم دارفتگی میں کسی نعت خواں کے ہمنوا بن جاتے ہیں۔

قمرانجم کراچی سے اکثر راولپنڈی جاتے رہتے ہیں۔ وہاں بھی نعت خوانی کا اہم مرکز جامع مسجد لال کڑتی میں قائم ہو گیا ہے۔ بعد نماز جمعہ محفل نعت نماز عصر تک جمتی ہے۔ وہاں بھی دور و نزدیک سے نعت خواں آ کر شریک ہوتے ہیں۔

قمرانجم اکثر عالمی سفر کرتے رہتے ہیں۔ جہاں جاتے ہیں نعت کی محفل کا اہتمام اہل دل مزدور کرتے ہیں۔ مدینہ منورہ، مکہ مکرمہ، بنگلہ دیش، انگلینڈ، جاپان اور امریکہ میں ان کی آواز نعت کے حوالے سے متعارف ہے۔ اور جب سے انکی نعتوں کے کیسٹ انہی کی آواز میں شایما رریکارڈنگ کمپنی لمیٹڈ نے "صبح مدینہ شام حرم" اور "جنگلے سپنے ان کے گیت" تیار کئے ہیں۔ انکی آواز عالمگیر ہوتی جا رہی ہے۔

قمرانجم کی فکر اب دیوان نعت کی صورت میں منظم ہو کر دلوں کے سفر کا آغاز کر رہی ہے اور یہ بات پورے وثوق سے کہی جاسکتی ہے کہ انکی سدا بہار نعتیں

اہل ذوق کے لئے ہمیشہ سرمایہ جذب و کشش رہیں گی۔

حسنت جمیع خصالہ ۲۰۸ صفحات پر مشتمل ایک مبسوط دیوانِ نعت ہے جس میں غزل، نظم، گیت، قطعات اور رباعیات کے تمام اسالیب نعت کے حسن سے جگمگا رہے ہیں۔ قمرانجمن راجپوتانے کے رہنے والے ہیں۔ ہندی زبان کے لوچ اور ہندی شاعری کی جذباتیت سے بہت متاثر ہیں۔ اور اسی کے زیر اثر ہندی میں بھی بڑی خوبصورت نعتیں کہی ہیں اور اس بات کا لحاظ بھی رکھا ہے کہ وہ سنسکرت کے اخلاق سے ادق نہ ہونے پائے۔ حضور اکرمؐ کے واسطے سے وہ اولیاء سے بھی خصوصی عقیدت و محبت رکھتے ہیں۔ پاکستان میں حضرت شیخ علی ہجویریؒ (داتا گنج بخش) حضرت بابا فرید شکر گنج، حضرت میاں میرؒ کے مزارات مقدسہ پر خصوصاً اور دیگر بزرگان دین کی درگاہوں پر عموماً حاضر ہوتے رہتے ہیں۔ حضرت سلطان الہند خواجہ خواجگان خواجہ معین الدین چشتیؒ سے ایک خصوصی نسبت رکھتے ہیں گذشتہ تین سال سے عرس میں شرکت کے لئے پابندی سے اجیر شریف جا رہے ہیں۔ وہاں جا کر ہر سال حضور عزیز نوازؒ میں جہانگیری دیگ نذر کرتے ہیں جس میں تقریباً ۸۰ من چاول گھی اور میوہ جات ڈالا جاتا ہے۔ حضرت غوث الاعظم محی الدین عبدالقادر جیلانیؒ سے بھی قمرانجمن کو دلبانہ محبت ہے۔ ہر ماہ گیارہ تاریخ کو شاندار گیارہویں کرتے ہیں۔ اولیاء اللہ کی محبت نے انھیں نعت کے ساتھ ساتھ مناقب کا بھی ذوق دیا ہے۔

حسنت جمیع خصالہ کا آخری حصہ ہندی اردو نقبتوں پر مشتمل ہے۔ قمرانجمن کی نعتوں میں ننگی کا دریا موجزن ہے۔ وہ خود بھی سریلے ہیں، ذہن پر جب بھی کوئی دھن نازل ہو کر دل کو چھو لیتی ہے تو ان پر فکر سخن کا دروازہ کھل جاتا ہے۔ وہ رسمی طور پر نعت نہیں کہہ کرتے۔ ذکر رسولؐ ان کے مزاج میں راسخ ہو چکا ہے اور اس فیضان کا انھیں خود بھی احساس ہے۔

یہ انتہائے کرہ ہے حقیقتاً انجسم
نبی کی نعت ہے تیرا مزاج صلی علی

احساس ایسی حقیقت ہے جو بیرونی شہادت کا محتاج نہیں۔ جو بات احساس کے حوالے سے کہی جاتی ہے اس پر ناقابل تردید یقین کی مہر ثبت ہوتی ہے۔ قمر انجم کی زندگی کا دامن آنسوؤں سے تر ہے۔ زمانے کے نشیب و فراز اور ان کے شدائد کا وہ مردانہ وار مقابلہ کرتے ہیں۔ غم زمانہ کی آنکھوں میں آنکھیں ڈال کر مسکرانا ان کی عادت ہے۔ مگر محبت رسولؐ کی نسبت نے انھیں چشمِ تر عطا کی ہے۔ وہ یاد رسولؐ میں روتے ہیں اور اتنا روتے ہیں کہ دیکھنے والے تک ان کے درد کی لپیٹ میں آکر اشک بار ہو جاتے ہیں۔

خالق کائنات نے اپنی حکمت بالذکر کے تحت حکم دیا ہے "کم مہنوا اور کثرت سے آنسو بہاؤ"۔ دل کو دل بنانے کے لئے لطافتِ غم کی ضرورت ہے۔ قرآن حکیم سے ثابت ہے۔ عارفِ روم مولانا جلال الدین رومیؒ نے نمائندہ غم یعنی آنسوؤں کے لئے ایک انکشاف کرتے ہوئے فرمایا۔

گر خدا خواہد کے یاری کند

میلِ آتشِ جانبِ زاری کند

جب خدا یہ چاہتا ہے کہ کسی کو اپنی دوستی کی عزت سے سرفراز کرے تو اس کی طبیعت کو رونے پر مائل کر دیتا ہے، آنسو خستہ الہی کے ہوں یا اللہ اور اس کے رسولِ مکرمؐ کی محبت کے بہر حال فلاح کے ضامن ہیں۔ قرب کی علامت ہیں۔

قمر انجم کے کلام میں آنسوؤں کو بڑی اہمیت حاصل ہے۔ وہ آنسوؤں پر محبت رسولؐ کے حوالے سے بھی ناز کرتے ہیں اور انھیں ثبوتِ محبت بھی سمجھتے ہیں۔ مدینہ طیبہ میں پہلی بار حاضر ہوئے تو ان کی چشمِ تر نے برسوں کی سابقہ روش کو بہت پیچھے چھوڑ دیا۔ مگر ان کے محسوسات پر یہ راز بھی شکستہ ہوا کہ آنسو صرف نظرِ غم ہی نہیں مسرت کی نمائندگی بھی کرتے ہیں۔ اپنے اس احساس کو شعر کے خوبصورت قالب میں ڈھالتے ہوئے کہا۔

86998 ~~86998~~

سامنے ہے درِ رسولؐ اشک نہیں کوئی ملول
 آج ہوئی ہے سرخرو میری ہر ایک آرزو
 اشکوں کی فراوانی قرب سے قطع نظر بھریں بھی ان کے لئے باعث افتخار
 ہی معلوم ہوتی ہے۔ اپنے اس احساس کی تبلیغ بھی ضروری سمجھتے ہیں۔ ایک گیت
 میں کہا ہے۔

روتا ہوں میں دل تو مگن ہے
 پریم نبیؐ کا میرا دھن ہے
 سچے سکھ کا بھید نہ جانا
 پاگل ہے سنسار
 قمر انجم کے آنسو اعتماد اور اعتبار کی شمسیں روشن کرتے ہیں اور نوت کے
 ذخیرے میں ایک قیمتی اضافہ کرتے ہیں۔ ان کے یہ اشعار ہر زاویے سے قابل توجہ
 ہیں۔

یہ قلب یہ جاں اور یہ بھگی ہوئی بلکیں
 میں وقف تری یاد میں اے جانِ مدینہ

ہر اشک جس کا آپؐ کے دامن میں جذب ہو
 سرکارِ الیادیدہ گر یہ ہمیں بھی دو

قلب میں اک ترپ اٹھی آنسوؤں سے وضو ہوا
 آپؐ جو یاد آگئے نیرنگی ٹسلا ہو گئی

انہیں کی نسبت سے اشک سارے دکھ اٹھنے بن گئے ستارے
 غم حبیبِ خدا سے پہلے میں کچھ نہیں تھا میں کچھ نہیں تھا

مری زندگی کے دامن پہ برس پڑیں بہاریں
ترے درد نے دلایا یہ کرم نہیں تو کیا ہے

دیتے ہیں ان کے ہی در پر مرے آنسو دستک
کام بنتے ہیں اسی سلسلہ جنبانی سے

یہاں چند شعر نقل کرنے پر اکتفا کر رہا ہوں۔ آپ جب "حسنت جمیع خصائلہ"
کا مطالعہ فرمائیں گے تو ہر نعت میں آپ کو اس موضوع پر بہت حسین حسین شعر
ملیں گے۔ اور جن آنکھوں کو برسنے کا قرینہ نہیں آتا ایسے پاکیزہ اور محبت
آفریں آنسوؤں کی تمنا کریں گے۔

اس قول کی صداقت ہر شبہ سے بالاتر ہے: "دل سے جو بات نکلتی ہے اتر
رکتی ہے۔" قمر انجم نعت دماغ سے نہیں دل سے کہتے ہیں اور آنسوؤں سے
لکھتے ہیں۔ حضور اکرم کی بارگاہ عالیہ میں انکی فکر جب بھی باریاب ہوتی ہے تو
اہتمام ادب قابل رشک بن جاتا ہے۔

ایک نظم تو کہاں میں کہاں میں براہ راست سرکار سے مخاطب ہیں۔ یہاں ان
کا ادب ان کا عرفان، شاعرانہ اسلوب کے تمام محاسن سمیٹے ہوئے دیکھنے کس
طرح جلوہ گر ہے۔

تو ازل تو اید میں ہوں خاکِ لحد

میں فنا آشنا تو بقا کی سند

میں تو محدود ہوں کوچہ ذات میں

تو کہاں تا کہاں

تو کہاں میں کہاں

ان کی ایک اور نظم "رحمۃ للعالمین" جو اپنے اثر و نفوذ کا جواب نہیں رکھتی

نعت کے جدید اسلوب کا شاہکار ہے۔ نظم کہتے ہوئے انکی فکری بلندی حیرت ناک بن جاتی ہے اور ایک ایک لفظ سے محبت کے چٹے چھوٹے لگتے ہیں۔ اس نظم میں ہادی سبیل ختمِ رسالہ کے دوامی فیضانِ نبوت کا ذکر اس طرح کرتے ہیں۔

تہذیب کا سرمایہ ہے
یہ گنبدِ خضرا کی صنو
طوفانِ کارِ رخ پھیرے ہوئے
ہے شمعِ مستقبل کی لو
ہے خاک لیکن پاک ہے
ہم رتبہٴ افلاک ہے
تیری تجلی سے زمیں
یا رحمة للعالمین

گنبدِ خضرا کی صنو وہی دیکھ سکتا ہے جس کو محبت نے چشمِ بنیا عطا کی ہو اور ایک تربیت یافتہ شعور ہی اس حقیقت کا ادراک کر سکتا ہے کہ تہذیب پر حضورِ اکرمؐ کے کتنے احسانات ہیں۔ عام طور پر تہذیب کی تجلیوں کا تجزیہ کرتے ہوئے مشرق و مغرب کے مفکرین یہ بات سمجھنے سے قاصر ہی رہتے ہیں کہ اسوہٴ رسولؐ نے تہذیب کی کتنی قدروں کو انقلاب آشنا کیا ہے۔ فکر و عمل کو کہاں کہاں ظلمتوں سے نکال کر روشنی میں لائے ہیں۔ اور اس کے ساتھ ہی حضورِ اکرمؐ کو شمعِ مستقبل کہہ کر شمع کی لو کو طوفانوں کا حریف کہنا شاعرانہ کمال ہی نہیں بلکہ نورِ نبوت کے دوامی فیضان کا بصیرت افروز احوال بھی ہے۔

قمر انجم ایک بہت معروف آدمی ہیں۔ میں سوچتا ہوں اگر فکرِ سخن کے لئے ان کے پاس وقت بھی ہوتا تو ان کے رشحاتِ قلم محبتِ رسولؐ کی تبلیغ میں کتنے ہمہ گیر ہوتے۔ ان کے اخلاصِ محبت نے حضورِ اکرمؐ کی سیرت کو محبت ہی کی نگاہ سے دیکھا ہے اور محبت ہی سے اپنے احساسات کو نظم کیا ہے۔

حضورِ اکرمؐ کی تشریف آوری کے لمحات کا خیال آیا تو ان کے جذبہٴ محبت

نے بے ساختہ ایک شعر کہا۔ اس شعر کا پہلا مصرعہ روایتی انداز کا معلوم ہوتا ہے مگر دوسرے مصرعہ نے بعثت کے مقاصد پر اتنی جامعیت سے روشنی ڈالی ہے کہ جس قدر سوچئے انشراحہ کی کیفیت بڑھتی چلی جاتی ہے۔

وہ آئے ہیں، آج ہے گھر صلی علی کی دھوم

رنگ ملا ہے لالہ و کُل کو خوشبو کو مفہوم

قمر انجم مسجد آرام باغ کے علاوہ ہر مہینے متعدد نعت کی محفلوں میں شرکت کی سعادت حاصل کرتے ہیں مگر ہر مہینے گیارہویں شریف کی محفل اپنے گھر پر منعقد کرتے ہیں۔ بڑی بابرکت اور بہت کیفیت آفریں محفل ہوتی ہے۔

ایک بار جب میں اس سعادت آثار محفل میں شریک ہوا اور محسوسات کا ایک خاص کیفیت میں جائزہ لیا تو اپنے ناثر کو ایک قطعہ میں بیان کیا۔ شاید یہ قطعہ اس محفل کی کیفیات پر کچھ روشنی ڈال سکے۔

یہ اہتمام ذکر محمدؐ یہ رونقیں

بن کر سبھی کرم کے طلب گار آگئے

اخلاص سرخرو ہے محبت، سرفراز

محسوس ہو رہا ہے کہ سرکار آگئے

ایک بار عید میلاد النبیؐ کی عظیم الشان محفل میں جب قمر انجم کے کا شانے پر ظلمت شکن چراغاں بھی ہو رہا تھا۔ قمر انجم نے ایک تازہ گیت "شبہ سواگت" سنایا ہر شعر کیفیت افزا تھا۔ مگر جب انھوں نے یہ بند سنایا تو کیفیت نے رقص وجد کی منزل میں قدم رکھ دیا۔ عید میلاد النبیؐ کی تقریب کا چراغاں لطف دے گیا۔

کیا یہ مہ میلاد نہیں ہے

کوئی بھی ناشاد نہیں ہے

جن کا من ہے جگمگ جگمگ

ان کے سب گھر بار

زیارتِ حرمین شریفین سے قمر انجم فیضیاب ہوتے ہی رہتے ہیں مگر اس
حاضری کے متعلق ان کا ذہن بالکل صاف ہے۔ ان کو کبھی یہ گمان تک نہیں ہوا کہ
وہ خود جاتے ہیں۔ ان کا ایمان ہے کہ حضورؐ ہی بلا تے ہیں۔ یہی خیال اس شعر میں موجود
ہے۔

چمکایا ہے بس ان کے کرم ہی نے مقدر
ہر سال بلا لیتے ہیں سلطانِ مدینہ
بارگاہِ رسالتِ مآب میں وہ دامنِ طلب پھیلاتے ہیں تو طلب کی شائستگی بھی
ان کے باطنی حسن کو آشکار کرتی ہے۔

تم نے عطا کیا تھا جو اصحابِ بدر کو
وہ حوصلہ وہ عزم وہ ایمان ہمیں بھی دو
جو پاسکے سانیٰ بین السطور کو
ایسا شعورِ حکمتِ قرآن ہمیں بھی دو

درو دایسی تو ہو اپنی سلام الیا تو ہوا پنا
نظر کے سامنے روغنے کا منظر بار بار آئے

مرخود تھے جس سے سلمانؓ و بلالؓ
مضطرب ہوں اس قرینے کے لئے

بھیجے ہیں سلاموں کے جن اجاب نے تحفے
ان کو بھی بلا لیجئے سلطانِ مدینہ
حاضر بارگاہ ہوتے ہیں تو دلِ آرزو پر دلے کر جاتے ہیں۔ مگر جب واپس
آتے ہیں تو اپنی یہ کیفیت بھی بیان کرتے ہیں۔

ارمانِ مدینہ ہی لئے لوٹ رہا ہوں
 ارمان ہوئے سب مرے قربانِ مدینہ
 رسول اکرم کی نسبت کو قرآن مجید کا سب سے بڑا انعام اور سب سے بڑا اعزاز
 سمجھتے ہیں اور اپنے اس موقف کو بار بار دل نشین پیرائے میں اس طرح بیان کرتے
 ہیں کہ دل کی دھڑکنیں درود پڑھنے لگتی ہیں۔

بروزِ حشر میرے اس یقیں کی لاج رکھ لینا
 تمہارا ہوں تمہارا ہوں تمہارا یا رسول اللہ

نگاہِ عشق میں مشکل تھا سرخرو ہونا
 تراکرم دلِ درو آشنا دیا تو نے

کیا چیز ہے کہ بھی کیا شے ہے دستگیری
 وہ خوب جانتا ہے جس نے تمہیں پکارا

قرآن مجید کے جذبات جب نہایت اور محویت کی فرودس میں پہنچتے ہیں جہاں
 وہ خود کو اور ساری کائنات کو جمالِ مصطفیٰ میں گم دیکھتے ہیں تو زبان میں نہ آنے
 والے احساسات پر اپنی گرفتِ خیال کو مضبوط تر کرنے کی کوشش کرتے ہیں۔

آئینے اپنے نہیں ہیں عکس بھی اپنے نہیں
 آئینے رکھے ہیں سب آئینہ گر کے سامنے
 سی دیئے ہیں لبِ محبت نے کہوں تو کیا کہوں
 وہ ہیں خود میری نظریا ہیں نظر کے سامنے

چہرہ بچہ روبرو، اس کا جمال روبرو
 آئینہ گر کی یاد بھی آئینہ ساز ہو گئی

وہ اس بات پر ایمان رکھتے ہیں کہ اللہ تعالیٰ کی ساری نعمتیں حضور اکرمؐ کے ہاتھوں ہی تقسیم ہوتی ہیں اور جو کچھ انھیں ملا وہ حضور اکرمؐ کا ہی کرم ہے اور ایسا کرم جو کائنات میں جاری و ساری ہے۔

مرے ذہن تک میں ایسی کوئی ارتقا نہیں تھی
مجھے کیا سے کیا بنا یا یہ کرم نہیں تو کیا ہے

صدیاں بتیں انجمن لیکن قرب کا عالم ہے باقی
ہم ہیں ان کے وہ ہیں ہمارے دنیا بھی دیوار نہیں ہے
قمر انجم ہر مداح رسول کریمؐ کی طرح اپنی زندگی کو وقفِ نعت کرنے کے باوجود
حیران کھڑے ہیں۔ ایسا محسوس کرتے ہیں کہ ایک حرف ستائش بھی نہیں پیش کر سکے
جو ان کے شایانِ شان ہو۔

اس کی توصیف کہاں اور کہاں یہ انجمن
انبیاء دیکھ رہے ہیں جسے حیرانی سے

فن کے تقاضے میں کیا جانوں میں تو نہیں فنکار
اپنے احساسات کو انجمن میں نے کیا منظوم
حسنت جمیع خصالہ آپ کے سامنے ہے۔ اس کے محاسن اور اس کی اثر
آفرینی کو اب آپ خود ہی محسوس کیجئے۔ میں نے قمر انجم کی فکر کے بعض گوشوں کی
طرف آپ کو خصوصی طور پر متوجہ کیا ہے۔ یہ چند اشارات آپ کو مطالعہ کلام میں
یقیناً مدد دیں گے۔

میں نے یہ بات پہلے بھی کہی ہے کہ قمر انجم نعت خوان اور نعت گو ہی نہیں ،
نعت کا ایک ادارہ ہے اور اس بات کے ثبوت میں کچھ باتیں بھی تحریر کیں ہیں اب
اپنے اس دعوے کے مزید ثبوت کے لئے یہ انکشاف بھی ضروری سمجھتا ہوں کہ وہ

پاکستان نعت کونسل کے صدر ہیں، یہ ادارہ نعت خوانی کے فروغ کے لئے کافی عرصے سے مصروف عمل ہے۔ کراچی میں اس ادارے کے تحت کل پاکستان کی بنیاد پر کئی نعتیہ مجلسیں ہو چکی ہیں مستقبل میں محافل نعت کی توسیع ہندوستان تک متوقع ہے۔ قمر انجم پاکستان کے متعدد دینی اور فلاحی اداروں کی اعانت کرتے ہی رہتے ہیں۔ مگر اب نعت کے فروغ کے لئے ایک بہت بڑے منصوبے کو رو بہ عمل لانے کے لئے انھوں نے تندرہ ہی سے کام شروع کر دیا ہے۔ ۵۰ لاکھ روپے کے ذاتی سرمائے سے ایوان نعت قائم کریں گے ایوان نعت کی تعمیر کے مقاصد عظیم ہیں۔ میرے خیال میں دنیا میں اس نوعیت کا ادارہ پہلی بار عالم وجود میں آئے گا۔ ایوان نعت میں ایک بہت بڑا ہال تعمیر ہوگا۔ جس میں بیک وقت ۵ ہزار افراد کی گنجائش ہوگی۔ پچاس کمروں پر مشتمل ایک ہاسٹل ایک لائبریری اور ایک دفتر بھی ایوان نعت کے دامن میں ہوگا۔ دنیا کے مختلف ممالک سے اسکالرز کو بلا یا جائے گا۔ وہ اپنے اپنے ملکوں کا سرمایہ نعت جمع کریں گے۔ دارالترجمہ جمع شدہ کلام کا ترجمہ اردو میں کرے گا۔ اور اردو نعت کا سرمایہ دوسری زبانوں میں منتقل کیا جائیگا۔ نعت پر ریسرچ کے اس عمل کے ساتھ ساتھ نعت خوانی اور نعت گوئی کی درس گاہیں ذہنوں کی تربیت بھی کرتی رہیں گی۔

نعت گو شعرا کی بہتر کارکردگی کو ملحوظ رکھتے ہوئے انعامات کا بھی اہتمام کیا جائے گا۔ نعتیہ دیوانوں کی اشاعت کے لئے ایک شعبہ تصنیف بھی کام کریگا یہ شعبہ نعتوں کے انتخاب بھی شائع کرے گا اور نعت گو شعرا کے نعتیہ دیوان بھی۔ ایوان نعت کے ہال میں جلسہ ہائے سیرت، محافل میلاد، اور اعراس کی تقریبات کے انعقاد کی حوصلہ افزائی کی جائے گی۔ ایوان نعت انشاء اللہ عالم اسلام کے عشاق رسول کریمؐ کو مربوط کر دینے کا شاندار کارنامہ انجام دے گا۔ قمر انجم کا یہ جذبہ ان کے اس قطعہ میں کتنا واضح ہے۔

کتنی قومیتیں وجود میں ہیں
دہر میں خشک وتر کے رشتے سے
ہم بھی بنیاد دوستی رکھیں
یادِ خیر البشر کے رشتے سے

تمراجم کے عزائم بلند ہیں عشق رسولؐ کی تبلیغ ان کا موقف جیات ہے۔ دعا کیجئے کہ اللہ تعالیٰ عزائم کی تکمیل کے لئے انھیں صحت و توانائی عطا فرمائے۔ ان کی عمر میں برکت دے اور ہمیشہ ہمیشہ ان پر حضور اکرمؐ کے صدقے میں اکرام کی بارش فرماتا رہے اور ان کے اس ہدیہ لغت کو ثروت قبول عطا فرمائے۔

وقار صدیقی

بکونٹر ۳/۱۱۹۰ شاہ فیصل کالونی کراچی ۲۵

المرقوم: ۲۱ رمضان المبارک ۱۳۹۹ھ

تاریخ اشاعت "حَسَنَاتُ جَمِيعِ خِصَالِ"

صاحب "نوشتہ" مقبول نقش

تم ساولے کوئی نہیں بلغ العلیٰ بکمالہ ۱۹۶۷

صد آفریں صد آفریں کشف الدجیٰ بجالہ ۱۳۵۹۹

مواجِ حسنِ دل نشینِ حَسَنَاتُ جَمِيعِ خِصَالِ ۱۹۶۷

ہر نعتِ اکرامِ حسینِ صلوا علیہ و آلہ ۱۳۵۹۹

تَشَخُّص

اے مری چشم تڑستی رہ
 جگمگا عشق کے اجالے سے
 دونوں عالم میں مچکو پہچانیں
 لوگ سرکار کے حوالے سے

عرض مصنف

الحمد للہ میں نعت کہتا ہوں اور جب تک دم میں دم ہے نعت ہی
کہتا رہوں گا۔ کاش میرا خاتمہ بھی نعت ہی پر ہو۔

سلام اس پر کہ جس کے ذکر سے سیری نہیں ہوتی
سلام اس پر کہ جس کی بزم میں قسمت نہیں سوتی۔ ماہر القادریؒ
۔ حذت جمیع خصالہ کی نعتیں میرے محسوسات اور میرے دل کی دھڑکنیں
ہیں۔ میں نے خود کو کبھی شاعر نہیں سمجھا۔ مگر اس بات کا یقین ہمیشہ رہا کہ بارگاہِ رسولؐ
میں دل کی دھڑکنیں ہی مقبول ہیں اور میں اسکی متاعِ قبول کے ساتھ ان کی بارگاہِ عالیہ
میں حاضری دے رہا ہوں۔ شعر حسنِ اظہارِ جذبات کا وسیلہ ہے۔ ورنہ کوئی شعر
شعر ہے نہ نغمہ کوئی نغمہ۔

بقول جگر مرحوم:

نغمہ وہی ہے نغمہ کہ جس کو

روح ستے اور روح سناے

اس واضح حقیقت کے باوجود شعر اور فن میں ایک ایسا مضبوط رشتہ ہے
جس کا انکار نہیں کیا جاسکتا۔ میں نے حالانکہ یہ اعتراف کر لیا ہے کہ۔

میں کیا جانوں فن کے تقاضے میں تو نہیں فنکار
 اپنے احساسات کو انجم میں نے کیا مر قوم
 لیکن میں جانتا ہوں کہ دنیائے نقد و نظر، دل نہیں لفظ دیکھتی ہے۔ پھول کے
 رنگ پر جان دیتی ہے خوشبو کو نظر انداز کر دیتی ہے۔ میں نے اسی لئے اپنے عزیز دوست
 و تار صدیقی سے درخواست کی کہ میرے کلام کو فنی نقطہ نظر سے دیکھ لیں۔ وہ مدینہ
 الہند اجمیر شریف کے رہنے والے ہیں اور باکمال شاعر ہونے کے علاوہ عشقِ رسولؐ
 سے بھی سرفراز ہیں۔ ان کی اصلاح اور ان کی چشمِ بصیرت کا اعتبار میرے لئے کافی ہے۔ وہ
 میرے کلام کو دیکھ چکے ہیں اور میں مطمئن ہوں۔

قمر انجم

حمد

کرم کر ہمارے حال پر اے کریم

ترانا نامِ رحمن ہے اور رحیم

شعورِ خام سہی، فکرِ نارسا ہی سہی

تری ثنا تری توصیف میرا مذہب ہے

جو تیری حمد سے غافل ہے آدمی ہی نہیں

جو تیری حمد سے غافل نہیں مہذب ہے

یا اللہ یا رحمن یا رحیم

کرم کر ہمارے حال پر اے کریم

ترانا نامِ رحمن ہے اور رحیم

ہر ایک لفظ کا مفہوم ہے بہت محدود
 میں تیری حمد کروں بھی تو کر نہیں سکتا
 میں صرف خاک تیری ذاتِ پاک نور ہی نور
 اندھیرا نور کے آگے ٹھہر نہیں سکتا

یا اللہ یا رحمن یا رحیم

کرم کر ہمارے حال پر اے کریم
 ترانا نام رحمن ہے اور رحیم

سیاہ نامہ اعمال ہے مگر پھر بھی
 میں نا اُمید تیری رحمتِ اتم سے نہیں
 یہ بات تجھ کو بغیر حساب ہے معلوم
 خطائیں میری، زیادہ ترے کرم سے نہیں

یا اللہ یا رحمن یا رحیم

کرم کر ہمارے حال پر اے کریم

ترا نام رحمن ہے اور رحیم

بدل کے رکھ دیا میدانِ حشر کا نقشہ

نثار میں، تری رحمت کی بے پناہی پر

گناہ گاروں پہ ایسا کرم کیا تو نے

کہ پارسا ہیں پشیمان بے گناہی پر

یا اللہ یا رحمن یا رحیم

کرم کر ہمارے حال پر اے کریم

ترا نام رحمن ہے اور رحیم

ہم اعترافِ خطا کر رہے ہیں نادوم ہیں

ہمارے پاس کوئی عذر اور بہانہ نہیں

ترے کرم نے اگر کر دیا نظر انداز

تو دو جہاں میں ہمارا کوئی ٹھکانا نہیں

یا اللہ یا رحمن یا رحیم

کرم کر ہمارے حال پر اے کریم

ترانا نام رحمن ہے اور رحیم

ہم ان کے واسطے بن جائیں باعثِ آزار

یہ خونِ حشر سے پہلے ہی کھانا جائے کہیں

ہمارا نامہ اعمال اے خدائے کریم

نگاہِ رحمتِ عالم میں آنے جائے کہیں

یا اللہ یا رحمن یا رحیم

کرم کر ہمارے حال پر اے کریم

ترانا نام رحمن ہے اور رحیم

مجھے نہ دیکھ کر یہی یہ رکھ نظر اپنی
گناہگار ہوں اے میرے پالنے والے
گرا ہوں میں تو محمد کا نام ہے لب پر
سنبھال دونوں جہاں کے سنبھالنے والے

یا اللہ یا رحمنُ یا رحیم
کرم کر ہمارے حال پر اے کریم
ترا نام رحمن ہے اور رحیم



روشنی

سنتا ہے خدا ہر دہل کی صہدا مایوس نہ ہو مایوس نہ ہو
 محتاج نہ رہ دامن پھیلا مایوس نہ ہو مایوس نہ ہو
 کھل جائیں گے امیدوں کے کنول چھٹ جائیں گے سب غم کے بادل
 لازم ہے بھر دسا رحمت کا مایوس نہ ہو مایوس نہ ہو
 جو نار کو بھی گلزار کرے جو نوح کی کشتی پار کرے
 اس ربا کے لئے دشوار ہے کیا مایوس نہ ہو مایوس نہ ہو

اب دورِ بیمار آجائے گا دل کو بھی قرار آجائے گا
 بے جوش پہ دریا رحمت کا مایوس نہ ہو مایوس نہ ہو
 اس کا تو کرم ہی شیوہ ہے وہ مولیٰ ہے تو بندہ ہے
 کہتا ہے وہی جب مانگ دُعا مایوس نہ ہو مایوس نہ ہو
 تو عاجز ہے مختار ہے وہ ہاں سب سے بڑی سرکار ہے وہ
 سراپنا جھکا قسمت کو جگا مایوس نہ ہو مایوس نہ ہو
 اول بھی خدا آخر بھی خدا ظاہر بھی خدا باطن بھی خدا
 جب کوئی نہیں ہے اس کے سوا مایوس نہ ہو مایوس نہ ہو
 کیا بات ہے کیوں گھبراتا ہے خود عرشِ خدا ہل جاتا ہے
 بیکار نہیں بے کس کی صدا مایوس نہ ہو مایوس نہ ہو
 جو ختم نہیں ہوگا انجسم وہ عہدِ بیمار آجائے گا
 رکھ اپنا وظیفہ صلیٰ علیٰ مایوس نہ ہو مایوس نہ ہو

مشاہدہ

رنگ ہیں جس کی یاد کی تصویر
 بنکتیں اُس کا ذکر کرتی ہیں
 جب نکھرتا ہے نعت کا اسلوب
 حرف سے صورتیں ابھرتی ہیں

رَحْمَةً لِّلْعَالَمِينَ

يَا رَحْمَةً لِّلْعَالَمِينَ

وَحْيِ خُدا تِرا سَمْعِن

فُتْرَان تِرا پِرهِن

زیرِ قَدَمِ عَرشِ بَرِی

يَا رَحْمَةً لِّلْعَالَمِينَ

چہرہ کرم کا آئینہ سر رفعتِ حق کا نشان
 ابرو ہیں محرابِ حرم آنکھیں ہیں غمِ نواں چہاں

وَالنُّورِ جِسْمِ مُحْتَرَمِ

شامِ ابدِ زُلفِ کرم

صُبْحِ اَزَلِ لَوْحِ جَبِيں

يَا رَحْمَتَهُ لِلْعَالَمِيْنَ

سوئے تو دیں جاگا کرے ہر نانس بن جائے ازاں

تیری مقدس زندگی تبلیغِ کابل بے گماں

دُنیا کو پیغامِ سحر

ہے تیرا اندازِ نظر

باطل شکن عہدِ آفریں

يَا رَحْمَتَهُ لِلْعَالَمِيْنَ

ہر دِل کا دروازہ کھلے خطبے میں وہ آہنگ ہے
 ہر رنگ پر حاوی رہے تیرا وہ گہرا رنگ ہے

وہ کیف ہے تقریر میں

ہیں خلقِ تسخیر میں

سب ناظرین و سامعین

يَا رَحْمَتَ الْعَالَمِينَ

نسبت تیری ایمان ہے خوشبو تیری عرفان ہے

تفسیر تیرے خلق کی قرآن ہی قرآن ہے

اخلاص تیری انجمن

تظہیر تیرا بانگین

تو حاصلِ دنیا دہیں

يَا رَحْمَتَ الْعَالَمِينَ

محکم صداقت تجھ سے ہے قائم عدالت تجھ سے ہے

جاری سخاوت تجھ سے ہے زندہ شجاعت تجھ سے ہے

تیری اطاعت سے ہوئی

تیری رسالت سے ہوئی

کردار کی دنیا حسین

یا رَحْمَتَهُ لِّلْعَالَمِیْنَ

ساتوں فلک طے کر کے جب سدرہ سے بھی آگے بڑھے

رفعت نے خود چومے قدم پر داز کے جوہر کھلے

عالم عجب تھا اوج کا

ششدر تھے سارے انبیا

حیراں تھے جبریل امیں

یا رَحْمَتَهُ لِّلْعَالَمِیْنَ

تہذیب کا سرمایہ ہے یہ گنبدِ خضرا کی ضو
طوفاں کا رخ پھیرے ہوئے ہے شمعِ مستقبل کی لو

ہے خاک لیکن پاک ہے

ہم رتبہ افلاک ہے

تیری تجلی سے زمیں

یا رَحْمَتَہِ لِلْعَالَمِیْنَ

اے دستگیرِ دو جہاں تیرا کرم تیری عطا

کر امتِ نانا اہل کو زندانِ پستی سے رہا

تیرے سوا درمانِ غم

تیرے سوا پُرساںِ غم

کوئی نہیں کوئی نہیں

یا رَحْمَتَہِ لِلْعَالَمِیْنَ

میں آنجھم کتاب ہوں انوار تیرے بیکراں
بس اک توجہ ہے بہت تو ہے امان بے اماں

اپنا تو یہ عالم کہ بس
ایک ایک پل اک اک نفس

تیرے کرم کا ہے یقین
یا رَحْمَتٌ لِّلْعَالَمِیْنَ



ندامتیں مری، مولا قبول فرمائے
گناہگار بہت ہوں میں پاک ہو جاؤں
پڑھے درود مری خاک کا ہر اک ذرہ
میں رہے از مدینہ کی خاک ہو جاؤں



صد شکر بنایا مجھے مہمانِ مدینہ
 یہ بھی تبرہ احسان ہے اے جانِ مدینہ
 یہ دل کا تقاضا ہے کروں جاں بھی تصدق
 ہر چند کہ یہ بھی نہیں شایانِ مدینہ
 ہر ذرہ ہے آئینہ فردوسِ تمنا
 دیکھے تو کوئی حسنِ فراوانِ مدینہ

خمِ عظمتِ کونین ہے۔ سرِ ہم بھی جھکالیں
 ہے سامنے آرام گہر جانِ مدینہ
 اس در کے بھکاری بڑے قسمت کے دھنی ہیں
 شاہوں سے بھی بڑھ کر ہیں گدایانِ مدینہ
 ملتی ہے یہیں سے، ہو امیری کہ فقیری
 عثمان و علیؓ پر بھی ہے فیضانِ مدینہ
 یہ قلب، یہ جاں، اور یہ بھگی ہوئی پلکیں
 ہیں وقت تبری یاو میں اے جانِ مدینہ
 جبریلؑ بھی آتے ہیں تو آتے ہیں ادب سے
 ہے عرشِ نشاں رفعتِ ایوانِ مدینہ
 کانٹوں پہ نچھاورے بہاروں کی لطافت
 جنت ہے بہرنگ بیابانِ مدینہ

عظمت میں اگر عرش ہے، تو قیر میں سدرہ
 رفعت کی ہر اک شان ہے شایانِ مدینہ
 بیچھے ہیں سلاموں کے جن احباب نے تحفے
 اُن کو بھی بلا لیجئے سلطانِ مدینہ
 ارمانِ مدینہ ہی لئے لوٹ رہا ہوں
 ارمان ہوئے سب ہرے قربانِ مدینہ
 خوش نختا ہیں وہ لوگ جو لے آئے ہیں انجم
 ہر سانس میں خوشبوئے گلستانِ مدینہ

(مطلع ثانی)

نعمت ہے بڑی قربتِ سلطانِ مدینہ
 آغوش میں لے لے مجھے دامانِ مدینہ

دُنیا بھی میسر ہے تو عُقباً بھی ہے روشن
 اے صلِّ علیٰ رحمتِ سلطانِ مدینہ
 اس راہ میں سرکار کے بھی نقشِ قدم ہیں
 یہ دھیان رہے راہ نور دانِ مدینہ
 اُٹھتے ہیں جو طوفانِ اٹھیں میری بلا سے
 ہے میرا نگہبان، نگہبانِ مدینہ
 کرتی ہے سیہِ سختی انساں کا مداوا
 ہر ایک شعاعِ مہِ تابانِ مدینہ
 مشغول جو رہتے ہیں سدا ذکرِ نبی میں
 راس آہی گیا ہے انہیں ارمانِ مدینہ
 ہے گنبدِ خضرا پہ نظر، نعت لبوں پر
 جنت ہی میں رہتے ہیں ثنا خوانِ مدینہ

چمکایا ہے بس اُن کے کرم ہی نے مقدر
 ہر سال بُلا لیتے ہیں سلطانِ مدینہ
 جب عالمِ فانی سے کرے کوچ یہ انجم
 لب پر ہو ترانہ نام ہی اسے جانِ مدینہ



غلام اپنے عزائم بلند رکھتے ہیں
 تمہاری یاد سے تقدیر کو سنواریں گے
 بلا سے کوئی لگائے ہزار ہا فتوے
 تمہیں پکار رہے ہیں تمہیں پکاریں گے

اعتبارِ کرم

نہ غمِ این و آں کی بات کرو

نہ زمین و زماں کی بات کرو

زحمتِ دو جہاں سے بچنے کو

رحمتِ دو جہاں کی بات کرو



مری زندگی مری آبرو یہ عطائے یادِ رسولؐ ہے
 جو یہ درد ہے تو قرارِ جاں ہے اگر یہ زخم تو پھول ہے
 وہی زندگی تو ہے بندگی کہ جو وقفِ نعتِ رسولؐ ہے
 جو فقط انہی کے لئے اٹھے، وہ نگاہِ اُن کو قبول ہے
 جو تری نگاہ میں آگیا وہ بڑی پناہ میں آگیا
 ترے واسطے سے پہنچے مہمن ترے واسطے ہی ملول ہے

مراسوز بھی، مراسم بھی، مرادیں بھی، دل کا گداز بھی
 مری چشمِ ترکی بہار ہے، مجھے جان و دل سے قبول ہے

تو فدا ہے خور و قصور پر، مجھے نازِ ذکرِ رسولؐ پر

تری خلد کیسی ہے تو بتا مری خلد کوئے رسولؐ ہے

ترے ذکر کی ہیں یہ برکتیں مرے بگڑے کام سنور گئے

جہاں تیری یاد ہے دل نشیں وہیں رحمتوں کا نزول ہے

یہی آرزو جو ہو سرخرو، ملے دو جہان کی آبرو

میں کہوں غلام ہوں آپ کا وہ کہیں کہ ہم کو قبول ہے

نہ کسی کے قصہ پہ طنز کر، نہ کسی کے غم کا مذاق اڑا

جسے چاہے جیسے نواز لے، یہ مزاجِ عشقِ رسولؐ ہے

یہ بڑے نصیب کی بات ہے ترے لب پہ آنجمِ خوش نوا

کبھی حمدِ ربِ جلیل ہے کبھی نعتِ پاکِ رسولؐ ہے



شہرِ نبیؐ ہے کتنا معطر قدم قدم
 ملتی ہے بوئے زلفِ معنبر قدم قدم
 ترپا گئے، رُلا گئے، بے خود بنا گئے
 ایماں نوازِ پیار کے منظر قدم قدم
 پابوسیِ رسولؐ کے فیضان کی قسم
 کعبہ صفت ہیں راہ کے پھر قدم قدم

جلو سے جمالِ گنبدِ خضریٰ کے آج بھی
 ظلمت کو کر رہے ہیں منور قدم قدم
 اتنے مہلک رہے ہیں مدینے کے راستے
 جیسے بچھے ہوئے ہوں گل ترقدم قدم
 محسوس یوں ہوا کہ مجسم ہیں کہ حمتیں
 چلتی ہیں ساتھ ساتھ برابر قدم قدم
 جنت میں آگئے کہ مدینے میں آگئے
 رقصاں بے اک فضا سے معطر قدم قدم
 منگتے کھڑے ہیں جھولیاں خالی لئے ہوئے
 وہ سب کو کر رہے ہیں تو نگر قدم قدم
 جو کیف بندگی کا یہاں ہے کہیں نہیں
 سجدے ہیں ان کے نقش قدم پر قدم قدم

جذبات کا یہ عالم شدت تو دیکھئے
 ساکت کھڑے ہوئے ہیں سُخنورِ قدمِ قدم
 آقا ہمارے عرش سے پہلے نہیں رُکے
 چل چل کے رُک گئے ہیں پیمبرِ قدمِ قدم
 ہم مانتے نہیں کہ وہ آکر چلے گئے
 وہ آج بھی ہمارے ہیں رہبرِ قدمِ قدم
 تکمیلِ پارہی ہے محبتِ نفسِ نفس
 وہ کیفیتِ زندگی ہے میسرِ قدمِ قدم
 ذہن و ضمیر آکے یہاں جگمگا اٹھے
 اک سائبانِ نور ہے سرِ پرِ قدمِ قدم
 انجسَم یہ بارگاہِ رسولِ کریم ہے
 جھکتا ہی جا رہا ہے یہاں سرِ قدمِ قدم



سیدی، یا حبیبی، مولائی

کیجئے کیجئے مسیحائی

رحمتِ دو جہاں بہارِ کرم

ہے فقط آپ ہی سے میرا بھرم

آپ ہیں جان و دل کی رعنائی

سیدی، یا حبیبی، مولائی

کیفانا آشنا ہیں مینخانے

اب کدھر جائیں تیرے دیوانے

چشمِ اغیار ہے تماثانی

سیدی، یا حبیبی، مولائیؐ

بے گسوں کے لئے سہارا ہے

ڈوہتوں کے لئے کنارہ ہے

ہر جگہ تیری یاد کام آئی

سیدی، یا حبیبی، مولائیؐ

غیر کا در کبھی نہیں دیکھا

تیری جانب ہی بالیقین دیکھا

تیری اُمت تجھی پہ اترائی

سیدی، یا حبیبی، مولائیؐ

آپ کو یاد کر لیا میں نے

قلب کو شاد کر لیا میں نے

جب طبیعت ذرا بھی گھبرائی

سیدی، یاجیبی، مولائی

غم کے ماروں کی لاج رکھ لیجے

بے نواؤں پر بھی کرم کیجے

آپ کے نام کے ہیں شیرائی

سیدی، یاجیبی، مولائی

میرا دل بھی بتا جاں بھی بتا

میں ہی کیا تم پر دو جہاں بھی بتا

إِنَّكَ مُقْصِدِي وَمَلْجَأِي

سیدی، یاجیبی، مولائی

غم کا مارا ہوں یا رسول اللہ

بے سہارا ہوں یا رسول اللہ

المسد، یا کریمی، آتائی

سیدی، یا حبیبی، مولائی

حاصل زندگی کو دیکھ سکوں

آپ کی روشنی کو دیکھ سکوں

ہو عطا مجھ کو ایسی بینائی

سیدی، یا حبیبی، مولائی

ہر طرح کا دوتا بخش دیا

باغ جاں کو نکھار بخش دیا

تم سے کوئین میں بہا آئی

سیدی، یا حبیبی، مولائی

آئینہ درد کا ہے دیدہ تر
میرے آفتا کرم کی ایک نظر

دل پہ ہے زخیم ناشکیبائی

ستیدی، یاجیبی، مولائی

دلِ انجم ہے بے ترار و ملول

بہرِ حسنین، اے خدا کے رسول

بخش دو حبا وداں تو انائی

ستیدی، یاجیبی، مولائی





گنبدِ خضریٰ رہے ہر دم نظر کے سامنے
 میں دُعا بن جاؤں گا بابِ اثر کے سامنے
 انبیاء کی عظمتیں ہیں آپ کے جلووں میں گم
 پھیکے پھیکے سب ستارے ہیں قمر کے سامنے
 آئینے اپنے نہیں ہیں، عکس بھی اپنے نہیں
 آئینے رکھے ہیں سب آئینہ گر کے سامنے

یہ نویدِ جیاں فِ سزا سُن کر بھی تھرتا ہوں میں
 پیش ہونا ہے مجھے خیر البشر کے سامنے
 آرزو پرور ہے بس اُن کے کرم کا اعتبار
 سب گدایانہ کھڑے ہیں اُن کے در کے سامنے
 سی دیئے ہیں لبِ محبت نے کہوں تو کیا کہوں
 وہ ہیں خود میری نظر یا ہیں نظر کے سامنے
 مجھ کو حیرت کس لئے ہو، محفلِ سرکار میں
 خود اگر جب بریل آجائیں اتر کر سامنے
 دیکھنا رنگِ شفاعتِ حشر میں اب دیکھنا
 آگئے ہیں مُصطفیٰؐ خود ہی سنور کر سامنے
 بندگی کا اک نیا سلوب انجمِ بل گیا
 نعتِ کعبہ بن گئی میرے ہنر کے سامنے



وہ آئے تو آج ہے گھر گھر صہلِ علی کی دُھوم
 رنگِ بلا ہے لالہ و گل کو، خوشبو کو منہ موم
 نعت کا یہ فیضان تو دیکھو کیسا بلاِ اعزاز
 نام لیا سرکار کا میں نے ہو گئی میری دُھوم
 کس پر ان کا کتنا کرم ہے یہ تو ہے اک راز
 جس نے مدینہ دیکھ لیا ہے اُس کی آنکھیں چوم

عشقِ نبیؐ عنوانِ یقین ہے عشقِ نبیؐ ایمان
 عشقِ نہ ہو تو مقصدِ ہستی بے شک ہے موہوم
 جنت تو ہے ارضِ مدینہ ہم سب کے نزدیک
 واعظ کیا ہے تیری نظر میں جنت کا مفہوم
 اُن کی عطا کی بات نہ پوچھو، دیکھو اپنے دُعا
 اُن کی عطا سے کوئی نہیں ہے دُنیا میں محروم
 میں تو بڑا ہی خوش قسمت ہوں یہ ہے بڑی توفیر
 نعتِ نبیؐ کی دُھن میں رہنا ہے میرا مقسوم
 ذکرِ نبیؐ سرمایہٴ ایمان، یادِ نبیؐ عرفان
 بات پتے کی کہہ کے گئے ہیں مولاناے رومؒ
 فن کے تقاضے میں کیا جانوں میں تو نہیں فنکار
 اپنے احساسات کو انجم میں نے کیا منظوم



سکونِ معتبر کے دن مدینے میں گزار آئے
 بہارِ خلد کا کیسے نہ ہم کو اعتبار آئے
 کوئی آب و ہوا اس آہیں سکتی و فداؤں کو
 محبت کے گلستاں میں مدینے سے بہا آئے
 یہاں ہے اک خمیڑھی روشنی شمع رسالت کی
 مدینے کی طرف جو آئے وہ پروانہ وار آئے

نگاہِ عشق میں نامعتبر ٹھہرے جنوں اُس کا
 مدینے سے جو لے کر اپنا دامن تارتا آئے
 درود ایسی تو ہو اپنی سلام ایسا تو ہو اپنا
 نظر کے سامنے روضے کا منظر بار بار آئے
 کہیں بھی ہوں مدینے سے مسلسل ربط ہے اُن کا
 جو اُن کے آستانے پر مقدر کو سنوار آئے
 یہی دو صورتیں وجہ تشریحِ زندگانی ہیں
 وہ آئیں تو تشریح آئے بلاتیں تو قرار آئے
 ملائک پیشوائی کو بڑھے اُن کے اشارے پر
 جو عاصی سر جھکائے اُن کے در پر سر مار آئے
 اس اس بندگی ٹھہرا مدینے کا سفر انجسم
 نہ جانے کون سے عالم میں ہم سجدے گزار آئے



اُس کی نگاہِ لطف جب بندہ نواز ہو گئی
 میری ہر ایک آرزو، زمزمہ ساز ہو گئی
 سرمہ چشم شوق جب خاکِ حجاز ہو گئی
 میری ہر اک نگاہ بھی جلوہ طراز ہو گئی
 چہرہ بچہرہ ہو بہو، اُس کا جمال روبرو
 آئینہ گر کی یاد بھی آئینہ ساز ہو گئی

ساتی سلبیل کا جب بھی خیال آگیا
 میرے سرور و کیف کی عمر دراز ہوگئی
 رخ سے نقاب کیا اٹھی سارے حجاب اٹھ گئے
 میری نگاہ بے خبر، محرم راز ہوگئی
 آپ کی یاد آئی یوں، جیسے خود آپ آگئے
 شامِ فراق بھی مجھے صبحِ حجاز ہوگئی
 قلب میں اک تڑپ اٹھی، آنسوؤں سے ڈھونڈ لیا
 آپ جو یاد آگئے، اپنی نماز ہوگئی
 درد کے مرحلے وہی، اشکوں کے سلسلے وہی
 میری حیات سایہ زلفِ دراز ہوگئی
 آپ کی یاد ہر نفس، آپ کا ذکر ہر سخن
 اب یہی زندگی مری بندہ نواز ہوگئی

آپ کو دیکھتا رہا، سجدے کا ہوش کس کو تھا
 ایک نماز رہ گئی، ایک نماز ہو گئی
 انجم انہی کا ہے کرم مجھ کو ملی ہے چشمِ نم
 میری نوا ضرورتِ قلبِ گداز ہو گئی



نہ مٹا پائے گی ہمیں دنیا
 ایسی مضبوط ترپناہ میں ہیں
 وہ ہماری نگاہ میں نہ سہی
 ہم تو سرکار کی نگاہ میں ہیں



جبیں میری ہو سنگِ درتھارا یا رسول اللہ
 یہی ارماں ہے چینیے کا سہارا یا رسول اللہ
 دکھا دو اپنا چہرہ پیارا پیارا یا رسول اللہ
 خدا کا جیتے جی کر یوں نظارا یا رسول اللہ
 تمہی ہو بے سہاروں کا سہارا یا رسول اللہ
 تمہی کو ہر دکھی دل نے پکارا یا رسول اللہ

ندامت ہے خطاؤں پر مگر نازاں ہوں قسمت پر
 مرے ہاتھوں میں ہے دامن تمہارا یا رسول اللہ
 نہیں ایسا کوئی جس پر نہ ہو احسان کی بارش
 ترے ٹکڑوں پہ ہے سب کا گزارا یا رسول اللہ
 میں قرباں اس ادائے دستگیری کے دل و جان سے
 مدد کو آگئے جب بھی پکارا یا رسول اللہ
 اگر کوئی تمنا ہے تو بس اتنی تمنا ہے
 میں کہلاؤں دو عالم میں تمہارا یا رسول اللہ
 غلام احمد مختاریوں پہچانے جائیں گے
 کہ محشر میں بھی ہو گا ان کا نعرہ یا رسول اللہ
 بروز محشر میرے اس یقین کی لاج رکھ لینا
 تمہارا ہوں تمہارا ہوں تمہارا یا رسول اللہ

اگر طوفان کی زد پر مری کشتی کبھی آئی
 تمہاری رحمتوں نے پار اتارا یا رسول اللہ
 ترا در ہو، ہراسر ہو، سکونِ دل میسر ہو
 پھرے کب تک یہ انجم مارا یا رسول اللہ



ہر ایک وصف بحدِ کمال ہے موجود
 کوئی حسین نہیں آپؐ صاحبِ نبیوں میں
 جہاں کہیں نظر آیا تر نشانِ قدم
 سجودِ شوق مچلنے لگے جبینوں میں



مجھے آپ نے بلایا یہ کرم نہیں تو کیا ہے
 ہر مرتبہ بڑھایا یہ کرم نہیں تو کیا ہے
 مجھے جب بھی غم نے گھیرا مرا ساتھ سب نے چھوڑا
 تو ہری مدد کو آیا یہ کرم نہیں تو کیا ہے
 ہری زندگی کے دامن پہ برس پڑیں بہاریں
 ترے درد نے رُلایا یہ کرم نہیں تو کیا ہے

کبھی موت کے بھنور سے کبھی موجِ پُرِ خطر سے
 مری ناز کو بچایا یہ کرم نہیں تو کیا ہے
 مجھے رتف ذکر کر کے مری رُوح میں اتر کے
 مرے دل کو دل بنایا یہ کرم نہیں تو کیا ہے
 میں غموں کی دُھوپ میں جب ترانا اُڑے کے نکلا
 ملا رحمتوں کا سایا یہ کرم نہیں تو کیا ہے
 جہاں چھٹ گئے کنارے جہاں چھن گئے سہارے
 تجھے اپنے پاس پایا یہ کرم نہیں تو کیا ہے
 جو ہے یادوں کا یاد اور جو ہے دستگیرِ عالم
 وہ مری مدد کو آیا یہ کرم نہیں تو کیا ہے
 مرے ذہن تک میں ایسی کوئی ارتقا نہیں تھی
 مجھے کیا سے کیا بنایا یہ کرم نہیں تو کیا ہے

جو فریبِ فاصلے کا مجھے دے رہا تھا یہم
 وہ حجاب بھی اٹھایا یہ کرم نہیں تو کیا ہے
 مجھے جو صلے وہ بخشے ترے قرب کے یقین نے
 میں غموں میں مسکرایا یہ کرم نہیں تو کیا ہے
 مری لغزشوں کو پہم ملے آپ کے سہارے
 میں گرا تو خود اٹھایا یہ کرم نہیں تو کیا ہے
 میں بھٹک کے رہ گیا تھا کہیں اور بہ گیا تھا
 مجھے راستہ دکھایا یہ کرم نہیں تو کیا ہے
 یہ شرف بڑا شرف ہے، مرا رخ تری طرف ہے
 مجھے نعت گو بنایا یہ کرم نہیں تو کیا ہے
 درِ مصطفیٰ سے انجسم میں خود آگیا، مگر دل
 کبھی لوٹ کر نہ آیا یہ کرم نہیں تو کیا ہے



سوزِ بلائِ دُبوذِ رُفُہِ رُفُہِ رُفُہِ
 دو اشکِ اپنی شان کے شایاں ہمیں بھی دو
 افسانہ حیات کا عنوان ہمیں بھی دو
 دیدارِ حق بھورتِ انساں ہمیں بھی دو
 ہر اشکِ جس کا آپ کے دامن میں جذب ہو
 سرکارِ ایسا دیدہ گریاں ہمیں بھی دو

صحرائے زندگی میں ٹھہلنے لگی ہے رُوح
 آسود گئی سایۂ داماں ہمیں بھی دو
 ہے ترس ہم پر شدتِ جذبات کا ثبوت
 آزرده و حشتیں ہیں گریباں ہمیں بھی دو
 بوجھل ہمارا ذہن ہے صدیوں کی نیند سے
 آواز اک تریبِ رگِ جاں ہمیں بھی دو
 کھلتے نہیں ہیں پھول سرشاخِ آرزو
 دیران ہیں نویدِ بہاراں ہمیں بھی دو
 پھیلے اگر تو دونوں جہاں کو سمیٹ لے
 بندہ نوازیوں سے وہ داماں ہمیں بھی دو
 تم نے عطا کیا تھا جو اصحابِ بدر کو
 وہ حوصلہ وہ عزم وہ ایماں ہمیں بھی دو

جو پاسکے معافیٰ، بین السطور کو
 ایسا شعورِ حکمتِ تراں ہمیں بھی دو
 بند زندگی ہی بنا دو درود کو
 یکسوئی خیال پریشاں ہمیں بھی دو
 ہر شہر۔ تم جو چاہو تو یہ آرزو کرے
 انجسم سا دردمند ثنا خواں ہمیں بھی دو





بلا کے در پہ مقدر جگا دیا تو نے
 ترے نثار! بڑا حوصلہ دیا تو نے
 میں کچھ نہیں تھا، مگر کیا بنا دیا تو نے
 جلا کے دل میں غمِ عشق کا دیا تو نے
 یہ چشم تر، یہ تڑپ، یہ متلاعِ سوز و گداز
 مجھے تو جو بھی دیا، بے بہا دیا تو نے

ترے کرم کی ترے حسنِ التفات کی خیر
 کہ میرے دل کو مدینہ بنا دیا تو نے
 خدا کا قُرب انہی آنسوؤں سے ملتا ہے
 ترے نثار یہ مُشرکہ سُنا دیا تو نے
 گناہگار نے جب واسطہ دیا تیرا
 تو اپنا دامنِ رحمت بڑھا دیا تو نے
 بنگاہِ عشق میں مُشکل تھا سُرخرو ہونا
 ترا کرم دلِ درد آشنا دیا تو نے
 تری نوازشِ پیہم پہ جب بھی غور کیا
 گماں ہوا کہ جہنم بچھا دیا تو نے
 عطا کی خیر ہو کیا کچھ نہیں کیا ہے عطا
 حقیر ذرے کو انجسم بنا دیا تو نے



آداے عاصیو! اے شکستہ دیو، ہم پریشانیوں کو پریشاں کریں
 زندگانی کے جولا دروا دروہیں، اُن کا یادِ محمد سے دواں کریں
 ہجر کی یہ سیہ رات کٹ جائے گی، تیرگی جس قدر بھی ہے چھٹ جائیگی
 عشق نے اُن کے آنسو ہمیں دیدیئے اپنی پلکوں پہ حُسنِ چراغاں کریں
 پھول اپنی لطافت میں ہیں خوب تر، جن سے سٹی نہیں ہیں نگاہیں مگر
 اُن لبوں کی طہارت کا کیا پوچھنا، ناز خود جن پہ آیاتِ قرآن کریں

تم کرم ہی کرم ہو خدا کی قسم، ہر کڑے وقت میں تم نے رکھا بھرم
 ہم اگر صدق دل سے پکاریں تمہیں کشتیوں کی مدد بڑھ کے طوفان میں
 یہ تو ممکن نہیں ہے کہ میں چُپ رہوں اُن کے بارے میں زیادہ بتا لیا کہوں
 فرش پر خود ہی دیدار نیرداں ہیں وہ، عرش پہ جا کے دیدار نیرداں کریں
 ایسے غم خوارِ ذی شال پہ لاکھوں درود ایسے فیاضِ دوراں پہ لاکھوں سلام
 خود تو قانع رہیں مسندِ فقر پر، اور گداؤں کو پل بھر میں سلطان کریں
 ایک اک آرزو مسکرانے لگے محفلِ جاں مری گنگنا نے لگے
 اے نسیم کرم تیرے جھونکے اگر زخم مہکائیں دل کو گلستاں کریں
 لوٹ تو آئے ہیں اتنا کیسے رکیں، دل مچلنے لگا پھر دینے چلیں
 ہم اسی ایک ارمان کے ہو رہے، کیوں گوارا کوئی اور ارمان کریں
 انجمِ احساس کی شمع جلتی رہے، یہ تمنا ترپتی مچلتی رہے
 ہر عطا ہے انھی کی عطا، اُن پہ ہم دل نچھاور کریں جان قرباں کریں



محبتِ مصطفیٰ سے پہلے میں کچھ نہیں تھا میں کچھ نہیں تھا
 کرم کی اس انتہا سے پہلے میں کچھ نہیں تھا میں کچھ نہیں تھا
 میں جو بھی کچھ ہوں تر اکرم ہے یہ بات میں بر ملا کہوں گا
 کہ در واصل علی سے پہلے میں کچھ نہیں تھا میں کچھ نہیں تھا
 انہیں جو پہلے پہل پکارا، تو آگئے دستگیر بن کر
 اس ابتدائے عطا سے پہلے میں کچھ نہیں تھا میں کچھ نہیں تھا

انہیں کا مجرم ہوں ان کے در پر سزید امت جھکارا ہوا
 اس اعترافِ خطا سے پہلے میں کچھ نہیں تھا میں کچھ نہیں تھا
 انہی کی نسبت سے اشک سارے دمک اٹھے بن گئے بتائے
 غمِ حبیبِ خدا سے پہلے میں کچھ نہیں تھا میں کچھ نہیں تھا
 حرم کی عظمت بجا ہے لیکن نشانِ سجدہ یہ کہہ رہا ہے
 حضور کے نقشِ پا سے پہلے میں کچھ نہیں تھا میں کچھ نہیں تھا
 مشاہدہ اور تجربہ بے عروج بس ذکر آپ کا ہے
 کہ اس بڑی کیمیا سے پہلے میں کچھ نہیں تھا میں کچھ نہیں تھا
 نیاز مندی کی اب بہاریں بجا کہ توقیر بن گئی ہیں
 مگر شکستِ انا سے پہلے میں کچھ نہیں تھا میں کچھ نہیں تھا
 جو میری لے میں اثر ہے انجمِ انہی کا لطفِ نظر ہے انجم
 کہ قلبِ درو آشنا سے پہلے میں کچھ نہیں تھا میں کچھ نہیں تھا

تو کہاں میں کہاں

تیرے درکے بھکاری ہیں شمس و قمر

تیرے جلووں سے روشن چرخِ نظر

تو ہے تابندگی میں فقط تیرگی

تو یقین میں گماں

تو کہاں میں کہاں

حاصلِ دو جہاں بس تیری ذات ہے

میری نظروں میں کیا میری اوقات ہے

میں ہوں خاکِ زمیں عرشِ تیرا حرم

میں یہاں تو وہاں

تو کہاں میں کہاں

تیرا پڑھتی ہے کلمہ بہارِ وجود

تیرے جلووں کی کثرت پہ لاکھوں درود

تو ہی تو چار سو کعبہ رنگ و بو

تو عیاں میں نہاں

تو کہاں میں کہاں

تیرے خطبے کا انداز ہے دل نشیں

جاں نزا فکر افروز وجد آفریں

ہر نظر میں خبر ہر سخن میں اثر

میں صدا تو اذراں

تو کہاں میں کہاں

تو ازل تو ابد میں ہوں خاکِ لحد

میں فنا آشنا تو بقا کی سند

میں تو محدود ہوں کوچہ ذات میں

تو کراں تا کراں

میں کہاں تو کہاں

تیرا سایہ بہاروں کا آئینہ دار

میرے ہاتھوں میں پھول آکے بن جائے خار

تو کرم ہی کرم میں طلب ہی طلب

میں مکان تو زمان

میں کہاں تو کہاں

تو حقیقت ہے اور بے حقیقت ہوں میں

تو سراپا تجلی ہے حیرت ہوں میں

عظمتوں کی حق افروز میزان پر

میں سبک تو گراں

تو کہاں میں کہاں

تو ہے سہرا شفاعت کا باندھے ہوئے

میں ہوں ٹپکاندامت کا باندھے ہوئے

میں خطا ہی خطا تو عطا ہی عطا

میں نفاں تو آماں

تو کہاں میں کہاں

سارے عالم میں جلوے تری ذات کے

میری نظروں پہ پہرے حجابات کے

میں اسیرِ حبیت تو ہے چاروں طرف

میں مکاں تو زماں

تو کہاں میں کہاں

ذکرِ تیسرا مدراوا ہر اُفتاد کا

اور آنسو ہیں صدقہ تری یاد کا

ورنہ انجسَم میں ہوتی کہاں یہ چمک

تو دھنک میں دھواں

تو کہاں میں کہاں





مکی مدنی جنت کے دھنی ہری جان بھی ہے تم پر، قربان

کہیں تم سا نہیں ہے اور کوئی ذی شان

یہ ہے بجادُنیا میں کوئی نہیں مجھ سے بُرا

صلی اللہ سید المرسلین صلی اللہ شفیع المذنبین

تو نے مگر اے آقا پھر بھی کرم ایسا کیا

صلی اللہ سید المرسلین صلی اللہ شفیع المذنبین

اک درود دیا۔ اپنا ہی لیا ہے کتنا بڑا تیرا، احسان

کہیں تم سا نہیں ہے اور کوئی ذی شان

کُتّابے ہر لحظہ اب میرے دل کا چین

صلی اللہ سید المرسلین صلی اللہ شفیع المذنبین

چشمِ کرم ہو جائے بہرِ حسن بہرِ حسینؑ

صلی اللہ سید المرسلین صلی اللہ شفیع المذنبین

افسردہ ہوں، آزرده ہوں ہو میری ہر اک مشکل، آسان

کہیں تم سا نہیں ہے اور کوئی ذی شان

نیکی سے خوبی سے خالی ہے فردِ عمل

صلی اللہ سید المرسلین صلی اللہ شفیع المذنبین

عصیاں کی کثرت سے مرجھایا دل کا کنول

صلی اللہ سید المرسلین صلی اللہ شفیع المذنبین

اب لاج رکھو، لچپال ہو تم میں تو ہوں بہر عنوان، نادان

کہیں تم سا نہیں ہے اور کوئی ذی شان

تیری عطا شانِ عطا تیری طلبِ حُسنِ طلب

صلی اللہ سید المرسلین صلی اللہ شفیع المذنبین

تیرا سخنِ وحیِ خدا فخرِ عجبم، نازِ عرب

صلی اللہ سید المرسلین صلی اللہ شفیع المذنبین

طحہ صورت، لیس سیرت تو بھی تو مجسم ہے، قرآن

کہیں تم سا نہیں ہے اور کوئی ذی شان

گردِ سفرِ انجسم ہے زیرِ قدم کا ہکشاں

صلی اللہ سید المرسلین صلی اللہ شفیع المذنبین

اتنا بلند اور بالا چن و بشر سب حیراں

صلی اللہ سید المرسلین صلی اللہ شفیع المذنبین

اسری کے امیں اقصیٰ کے حسیں تو عرشِ پررب کا بھی، مہمان

کہیں تم سا نہیں ہے اور کوئی ذی شان



آپ آرامِ جاں آپ ہی جاںِ جاں سرورِ سرور
 آپ سا ہے کہاں مشفق و مہرباں سرورِ سرور
 تیری نسبتِ بلی کیسی عزتِ بلی سب کو حیرتِ بلی
 خاک میں نور تو تو یقین میں گماں سرورِ سرور
 میں طلب تو عطا تو سخی میں گدا تو ہے حاجت روا
 کعبہ آرزو ہے ترا آستان سرورِ سرور

تیرا نقشِ قدم آبروئے حرم روشنی کا بھرم
 آفتابِ ہدیٰ مرکزِ عاشقاں سرورِ سروراً
 کہکشاںِ سرسبزِ صرفِ گرسفر یہ عروجِ بشر
 کوئی پہنچا نہیں آپ پہنچے جہاں سرورِ سروراً
 آپ ہی کا کرم چاہیے دم بدم میں خطا کار ہم
 ہے پناہِ خدا! آپ ہی کی اماں سرورِ سروراً
 یاد ایمان ہے ذکرِ عرفان ہے کیسا فیضان ہے
 مسجدِ روح میں ہو رہی ہے اداں سرورِ سروراً
 بے گماں بالیقین آسماں تازیں کوئی کچھ بھی نہیں
 تو عیاں تو نہاں تو یہاں تو وہاں سرورِ سروراً
 دیدہ تر عطا آپ نے کر دیا شادانِ ختم ہوا
 اتک برسائے گی خوب چشمِ رواں سرورِ سروراً



سینہ ہستی روشن روشن کا ہکشاں ہے جگمگ جگمگ
 ماہِ مدینہ تیری ضیا سے سارا چہاں ہے جگمگ جگمگ
 دل کا مدینہ زخندہ ہے کعبہ جاں ہے جگمگ جگمگ
 ہم نے اب یہ جان لیا ہے کون کہاں ہے جگمگ جگمگ
 فرش کی ہر شے تجھ سے منور اور فلک ہے تجھ سے درخشاں
 تو ہی یہاں ہے جگمگ جگمگ تو ہی وہاں ہے جگمگ جگمگ

اتنا بڑھا جلووں کا تیقن، ٹوٹ گئی دیوارِ تعین
 بزمِ یقین تو بزمِ یقین ہے، بزمِ گماں ہے جگمگِ جگمگ
 شکر کے سجدے فرض ہیں ہم پر ثابت ہر پہلو سے کرم ہے
 دل تو دل ہے یاد سے اُن کی سارا مکاں ہے جگمگِ جگمگ
 اس شانِ نسبت کے تصدق، کتنا بڑا اعزاز دیا ہے
 محفلِ محفلِ ذکر سے تیرے میری زباں ہے جگمگِ جگمگ
 سُن کے اذانِ صبح اندھیرے سارے جہاں سے چھٹ جاتے ہیں
 اُن کے اسمِ پاک سے اب بھی حُسنِ اداں ہے جگمگِ جگمگ
 اُن کے نقشِ پاپہ نظر ہے، کتنا آساں اپنا سفر ہے
 جس منزل کے ہم ہیں راہی، اس کا نشان ہے جگمگِ جگمگ
 تیرے فیضِ نعت سے آقا، نورِ وضیاء ہے ہستیِ انجم
 ذہنِ درختاں، لُطقِ منور، اور بیاں ہے جگمگِ جگمگ



اے چارہ بے چارگاں اے مرہم زخم جگر
 میرا تو بس مقصود ہے تیرے کرم کی اک نظر
 تو صاحبِ معراج ہے رفعت کا سر پر تلج ہے
 خورشید تیرا نقش پا اور کہکشاں گردِ سفر
 ہے خالق و مخلوق میں تجھ سے ہی محکم رابطہ
 تیرا تعلق زندگی تیری محبت معتبر

اس حال کو سب اہل دل کہتے ہیں بخشش کی سند
 یہ بھی تیرا احسان ہے مجھ کو عطا کی چشمِ تر
 ہو جائے جب تیرا کرم رہتی نہیں شامِ الم
 واللہ تیرے نام کا پڑھتی ہے کلمہ ہر سحر
 تو حاضر و موجود ہے تو شاید مشہود ہے
 تیرے سوا کوئی نہیں اور خدا خیر البشر
 نسبت پہ تیری ناز ہے حاصل پر پرہیز ہے
 تیری غلامی کی قسم ہم ہو گئے ہیں مفتخر
 میری یہی ہے آرزو جو ہے متاعِ آبرو
 جب بھی ہو دنیا سے سفر ہو تیرے در پر میرا سر
 اس انجسَم کتاب کو تیری تجلی چاہیے
 چشمِ کرم چشمِ کرم اے صاحبِ شوقِ القمر



ہر خوبی ہر حسن کا مالک کوئی بجز سرکار نہیں ہے
 دل والوں کی اس بستی میں کس کو ان سے پیار نہیں ہے
 بگڑی ہوئی تقدیر بنا دی، آہی گئے جب ان کو صدادی
 دنیا کا ہر شغل عیش ہے، یادِ نبی بیکار نہیں ہے
 بس وہ میری لاج رکھیں گے ان کی نسبت کا آئے گی
 ورنہ کوئی مجھ سا عاصی بخشش کا حق دار نہیں ہے

دل میں اگر ہے سوزِ نہانی بڑھنے دو اشکوں کی روانی
 ایسی محبت کب ہے محبت جس کا کوئی اظہار نہیں ہے
 تو ہے بہارِ باغِ رسالت تیرے قرباں ابرِ کرامت
 ایسے چمن مہکائے تو نے جس میں کوئی خار نہیں ہے
 اُن کا دیا ہی ہم کھاتے ہیں اُن کے گن ہی ہم گاتے ہیں
 دشمن ہے وہ علم و یقین کا جس کو یہ اقرار نہیں ہے
 عشقِ نبی سے بار آور ہے ورنہ تو انسان کا دل بھی
 ایسا بنجر کھیت ہے جس میں کوئی پیداوار نہیں ہے
 سوئے مدینہ جانے والو شکر کے سجدے فرض ہیں تم پر
 ایسا رستہ اور جہاں میں کوئی بھی ہموار نہیں ہے
 صدیاں بیتیں انجسَم لیکن قُرب کا عالم ہے باقی
 ہم ہیں اُن کے وہ ہیں ہمارے دُنیا بھی دیوار نہیں ہے



جو اعلیٰ ہیں وہ لپستی کی طرف جبا یا نہیں کرتے
 بجز عشقِ بنی کچھ اور اپنایا نہیں کرتے
 زباں کو پاک جب تک کہ نہ لیں مُشکِ محبت سے
 بنی کا نام لبِ پر اہلِ دل لایا نہیں کرتے
 خدا کی رحمتوں کو خود نظر انداز کرتے ہیں
 ہیں ناداں اپنی نسبت پر جو اتر آیا نہیں کرتے

نوید اسے بے قرار و بے قراری کے مزے لوٹو
 حجاب اٹھ جائیں گے سارے وہ تڑپایا نہیں کرتے
 جو ان کے ہیں انہی سے مانگتے ہیں ان سے لیتے ہیں
 کسی کے سامنے بھی ہاتھ پھیلا یا نہیں کرتے
 چلو اسے عاصیو، بھرائیں خالی جھولیاں اپنی
 وہ دشمن کو بھی خالی ہاتھ لوٹایا نہیں کرتے
 یہ معیار سخاوت ہے حد و فہم سے بالا
 وہ سب کچھ دے کے بھی احسان جتلیا نہیں کرتے
 جو بن جاتے ہیں نورشید و قمران کی عنایت سے
 چمکتے اور چمکاتے ہیں گہنایا نہیں کرتے
 غموں کی دھوپ اسے انجم ہمیں بے شک مجلس دینی
 اگر گیسو نبی کے دہر پر سایا نہیں کرتے



دو قدم چیل کر مہینے کے لئے
 حوصلہ ملتا ہے چٹنی کے لئے
 ڈوبنے والے جو اُن کا نام لیں
 موج ساحل ہے سفینے کے لئے
 دولتِ یادِ محمدؐ چاہیے
 عشق میں دل کے خزانے کے لئے

سُرخِ رُو تھے جس سے حَسَّانِ دِیْلانِ رُفِ
 مَظْطَرِبِ ہوں اُس قَرینے کے لئے
 بِلِ گئی ہے اُن کی نِسبت کی شِرابِ
 ہِمِ عِلاَموں کو بھی پینے کے لئے
 جو شِرفِ پَایا مہِ مِیلا د نے
 یہ شِرف ہے کس پینے کے لئے
 اَبِ و تَابِ یَا دِ مَجُوبِ حُدا
 چاہیے دِل کے نِگینے کے لئے
 جب پُکارا آگئے اِمداد کو
 ایسی رَحمت! مَکینے کے لئے
 دَاغِ عِشْقِ مِصْطَفٰی اَنجَمِ بِنَا
 تَمغِ اِعزازِ سِنے کے لئے



دیکھتی ہے مجھے دنیا بڑی حیرانی سے
 جب بھی سرکار بچاتے ہیں پریشانی سے
 یادِ سرکارِ دو عالم ہے بہاروں کی امیں
 میرے گلشن کا تعلق نہیں ویرانی سے
 دستگیری کے لئے نامِ نبی کافی ہے
 مشکلوں سے میں گزر چکا ہوں آہستانی سے

چاہنے والے محمد کے کہیں بھی نہ چھپے
 عشق کا نور نمایاں رہا پیشانی سے
 آج بھی عام ہیں دنیا میں جہرا کے جلوے
 ماہِ ذُحْر شید ہیں روشن اسی تابانی سے
 دیتے ہیں اُن کے ہی در پر مرے آنسو و شکر
 کام بنتے ہیں اسی سلسلہ جنبانی سے
 اعتبار اُن کے کرم کا بھی کرم ہی نکلا
 اب میں ڈرتا ہی نہیں ہوں کسی طغیانی سے
 جس میں سرکارِ مدینہ کا حوالہ ہی نہ ہو
 ربطِ ایماں کا نہیں ایسی خدا دانی سے
 اُس کی توصیف کہاں اور کہاں یہ انجم
 انبیاء دیکھ رہے ہیں جسے حیرانی سے



پلکوں پہ ہے آنکھوں سے چراغاں مرے آقاؐ
 آنا کریم کے ہیں نمائیاں مرے آقاؐ
 میں میرے لئے رحمتِ یزداں مرے آقاؐ
 رہنے نہیں دیتے ہیں پریشاں مرے آقاؐ
 کیا آنکھ ملائے گی بھلا گردشِ دوراں
 ہے سر پہ تیرا سایہِ داماں مرے آقاؐ

بڑھتی ہی رہی ذرہ ناچپیز کی قیمت
 کرتے رہے احسان پہ احساں مرے آقاؐ
 احساں یہ کہتا ہے کہ تم آ ہی گئے ہو
 تم سے ہے مرے گھر میں چرانغاں مرے آقاؐ
 ہوتا ہے ترے حسنِ توجہ سے کرم سے
 انسان کے ہر درد کا درماں مرے آقاؐ
 اللہ غنی آپ کی رفعت کا یہ عالم
 جبریلؑ بھی سدرہ پہ ہیں حیراں مرے آقاؐ
 ہر سال بلا نے لگے دربار میں اپنے
 میں اس کرمِ خاص پہ تریاں مرے آقاؐ
 انجسم کو ترے ذکر کی توفیق ملی ہے
 بہکا مرے ایماں کا گلستاں مرے آقاؐ



نام محمد صہلِ علیؑ آنکھوں کی ٹھنڈکِ دل کی جلا
 آؤ اُن کا ذکر کریں جو ہیں دافعِ رنج و بلا

نام محمد صہلِ علیؑ

جن کو اُن کا قربِ بلا ہے بن گئے ہادی و راہ نما
 سب پر اُن کی چشمِ کرم ہے داہرے شانِ جو دو سخا

نام محمد صہلِ علیؑ

دیکھ کے اپنی فردِ عمل کو عاصی جب شرائیں گے
 اُمت سے کچھ پیایا بتایا خود وہ کرم و سرائیں گے

نام محمد صلی علیٰ

اُن پر اپنا تن من و اروں واروں حُسن کون و مکاں
 ماہل ان کے صدفے میں ہے عزت و عظمت نام و نشاں

نام محمد صلی علیٰ

جب ڈھلتی ہے یاد اشکوں میں رحمت کے در کھلتے ہیں
 ایسا کرم ہوتا ہے اُن کا سارے عصیاں ڈھلتے ہیں

نام محمد صلی علیٰ

مُحفلِ نعت کی بات نہ پوچھو خود وہ کرم فرماتے ہیں
 جن پہ کرم ہوتا ہے اُن کا اُن کے دن پھر جاتے ہیں

نام محمد صلی علیٰ

جن کو ان کا درد بلا ہے نام اُنھنی کا بیتے ہیں
رحمتِ عالم خواب میں آکر اُن کو تسلی دیتے ہیں

نام محمد صلّ علی

اُنکی بھیک پسب پلتے ہیں اُن کے منگتے شاہ و گدا
در سے کوئی خالی نہیں لوٹا داتا کی یہ شانِ عطا

نام محمد صلّ علی

جب کوئی مشکل پیش آئی ہے دل نے اُن کو پکارا ہے
انجم اپنا تو یہ یقین ہے اُن کا کرم ہو جاتا ہے


نام محمد صلّ علی





رسولوں میں ممتاز نبیوں میں اعلیٰ
 خدائی کا مختار معراج والا
 تبراہی لقب رحمتِ دو جہاں ہے
 رہے گا ترے فیض کا بول بالا
 کریم و خطا پوش، لطفِ محترم
 بہار عطا رحمتِ حق تعالیٰ

اٹھایا نہ ہم نے کوئی اور احساں
 ہمیں صرف تیری عطاؤں نے پالا
 انہیں اُن سے مانگا مگر سُرخرو ہے
 بھکاری اُنوکھا ہے، داتا بُرا لا
 گنہگار اب اس اشارے کو سمجھیں
 سر دوشِ اطہر ہے کالا دوشِ کالا
 ادا دستگیری کی اللہ اکبر
 جو ڈوبے تیرا یا، گرے تو سنبھالا
 توقع سے بڑھ کر عطا کرنے والے
 کسی کو کبھی تو نے حنائی نہ ٹالا
 منور ہیں شمس و قمر جس سے انجم
 دلوں تک پہنچتا ہے اُس کا اُجالا



طوفان بھی ہے ساحل اور موج بھی کنار
 محبوبِ کبریا کا جب سے بلا سہارا
 عشاق کا رہا ہے ہر دور میں یہ نعرہ
 عزت تری عنُ سلامی، عظمت تیرا نظارا
 پہچانتے ہیں جس کے سجدے تہا کے در کو
 پھرتا نہیں کہیں بھی دُنیا میں مارا مارا
 سردارِ انبیاء کی حاصل ہوئی عنُ سلامی
 کس درجہ اوج پر ہے تقدیر کا ستارا

اے نعت تیرے قرباں ایسا گداز بخشا
 سرکارِ کرم ہے اشکوں سے آشکارا
 عرفان ہے تو یہ ہے ایمان ہے تو یہ ہے
 تم کو ہی یا محمد ہر حال میں پکارا
 اُس کے غلام کیا ہیں، اللہ ہی جانتا ہے
 اللہ کی مشیت ہے جس کا ہر اشارا
 کیا چیز ہے کریمی، کیا شے ہے دستگیری
 وہ خوب جانتا ہے جس نے تمہیں پکارا
 ہیں جس قدر سہارے بے کس کے منتظر ہیں
 بیکس کو ڈھونڈتا ہے سرکار کا سہارا
 ہے کار ساز میرا، انجسم یہی وظیفہ
 چشمِ کرم خدارا، چشمِ کرم خدارا



کیفیت ہی کیفیت ہر طرف نور ہی نور چار سو
 روضہ سید البشر عرشِ علی ہے ہو بہو
 سامنے ہے درِ رسولؐ اشک نہیں کوئی طول
 آج ہوئی ہے سُرخِ دمیری ہر ایک آرزو
 جوشِ جنوں ادب ادب، ذوقِ نیاز سر جھکا
 جلوہ گہرِ حبیبِ حق آج ہے تیرے روبرو

جو بھی دینے آگیا دل کی مُراد پا گیا
 بگڑے نصیب بن گئے پوری ہوئی ہر آرزو
 سامنے جالیوں کے ہے جوش یہ ہوشِ حُکمران
 اشکوں میں ڈھل کے رہ گئی اہل جنوں کی ہاؤ ہو
 پھیل رہی ہیں نکبتیں عرصہ کائنات میں
 یادِ رسولؐ سے چلی ایسی ہوائے رنگ و بو
 ذہنِ کرم سے ڈھل گیا مجھ پہ یہ راز کھل گیا
 وہ تو بہت قریب ہیں جن کی تھی مجھ کو جستجو
 اُن سا کوئی غمتی نہیں، اُن سا کوئی سنجی نہیں
 اُن کے گدا کو بل گئی دونوں جہاں کی آبرو
 عرضِ سلام کیجئے اور درود بھیجئے
 دے گی قبول کی سندِ اشکِ رواں کی آنسو

دل پہ نکھارا گیا، اُن کو بھی پیارا آ گیا
 جب بھی نگاہِ شوق نے آنسوؤں سے کر لیا وضو
 اپنی جگہ میں کچھ نہ تھا، اپنی جگہ میں کچھ نہیں
 انجم انہیں کے ذکر سے ہے میری ساری آبرو



عبادتوں کا زیور

عبادتوں کا ہے زیور یہ نعتِ صلِّ علی
 اسی لئے تو رہی اولیاً کا یہ معمول
 درود، نعت نہیں ہے درود تو ہے دعا
 بغیر نعت نہیں ہے درود بھی مقبول



شہِ بزمِ اسریٰ کو دل دے دیا ہے
 دو عالم کے آقا کو دل دے دیا ہے
 کوئی اس سے بہتر نہیں دل کا مہر
 غلاموں نے آقا کو دل دے دیا ہے
 انھیں جب سے مانا ہے جانِ تمنا
 خود اپنی تمنا کو دل دے دیا ہے

وہ داتا ہے دیگا طلب سے زیادہ
 پھکاری نے داتا کو دل دے دیا ہے
 امر کیوں نہ ہو جائے دریا میں قطرہ
 کہ قطرے نے دریا کو دل دے دیا ہے
 بناتی ہے محبوبِ حق جس کی نسبت
 اسی حُسنِ یکتا کو دل دے دیا ہے
 صفِ انبیاء میں جو ہے سب سے بالا
 اسی قدرِ بالا کو دل دے دیا ہے
 دو عالم کی ہیں رونقیں جس کے دم سے
 اسی عالم آرا کو دل دے دیا ہے
 کہیں دل بہلتا نہیں اب تو انجسم
 چمن زارِ بطحا کو دل دے دیا ہے



تقدیر جگائی ہے جگاتے ہی رہیں گے
 سرکارِ مدینے میں بلاتے ہی رہیں گے
 آواز کا یہ حُسن تو دو دون کا ہے مہمان
 یہ اثنک مرے نعت سُناتے ہی رہیں گے
 رہتی ہے انھیں ہم سے جو افسر ہمارا
 وہ ہم کو تباہی سے بچاتے ہی رہیں گے

یادِ شہِ ابرار میں رونا ہے عبادت
 ہم ضبط کی دیوار گراتے ہی رہیں گے
 ہے میرے گناہوں سے کرم ان کا زیادہ
 وہ وا منِ رحمت میں چھپاتے ہی رہیں گے
 جنت سے حسیں تر ہیں مرنے کی فنائیں
 روضے سے تھوڑ کو سجاتے ہی رہیں گے
 جب یاد کیا جاتا ہے آجاتے ہیں سرکار
 ہم و شرب کا یہ جشن مناتے ہی رہیں گے
 ہے قربِ حقیقت میں ترے قرب کا احساس
 نعتوں سے یہ احساس جگاتے ہی رہیں گے
 وہ دین ہیں، ایمان ہیں، تر آن ہیں میرا
 انجسم وہ مجھے راہ دکھاتے ہی رہیں گے



نزولِ رحمتِ باری ہے آج صلِّ علی
 وہ آئے صاحبِ معراج و تاجِ صلِّ علی
 حضورِ سرورِ عالمؐ سبھی نے پیش کیا
 بصدِ نیاز دلوں کا حِجرِ صلِّ علی
 ستائیں غم تو مسلسل پڑھیں نبیؐ پر درود
 یہی ہے اپنے دکھوں کا علاج صلِّ علی

ہمارے حامی و ناصر ہیں وہ خدا کی قسم
 ہے جن کے سر پہ شفاعت کا تاج صہل علی
 وہ بادشاہ تھی تو ہو یا رسول اللہ
 ازل سے جس کا دلوں پر ہے راج صہل علی
 تمہاری یاد کے صدقے، کہ مل گیا دل کو
 غم و خوشی کا حسیں امتسراج صہل علی
 اُنھی کا ذکر، اُنھی کا خیال، اُنھی کی یاد
 جہانِ عشق کے رسم و رواج صہل علی
 یہی یقین ہے سرمایہ سکون، کہ حضورؐ
 رکھیں گے اپنے غلاموں کی لاج صہل علی
 یہ انتہائے کرم ہے حقیقتاً انجسم
 نبی کی نعت ہے تیسرا مزاج صہل علی



مرے دل میں ہے یادِ محمدؐ

کوئی اور نہ دل میں آئے

جو ہے نور ہی نور کا مسکن

وہاں کیسے بکس گئے سائے

ترے در سے جہیں نے رشتہ

تقدیر سے ایسے پائے

مرے شوق کے سارے سجدے

تری نسبت پر اترائے

مجھے درپہ بلا نے والے

مجھے یوں بھی اذین سفرے

مرے خوابوں کی جا کے قیمت

مری روح مدینے جائے

ترے دامن میں اے آقا

اگر آنسو چمکیں مہسکیں

ترا ذکر ہو دل کی دھڑکن

تری یاد ہمیں ترو پائے

تری یاد پہ سب کچھ قرباں

کہ یہی ہے دین وایماں

جو ہو راہ میں تیری حائل

اس دنیا سے بھر پائے

ہیں ہزاروں ایماں دشمن

رہے سر پر تیرا دامن

تجھے سب کچھ اپنا مانیں

کوئی لاکھ ہمیں بہکائے

کہاں جائے گی لیکر حاجت

مرے دست طلب کی غیرت

وہی میرا ہے آقا مولا

وہی مجھ پہ کرم فرمائے

ترے غم کے آنسو مہکیں

مرے سارے ارماں چہکیں

تری یاد ہے میرا درماں

ترا در وہی دل بن جائے

یہ نویدِ کرم بھی دیدے

تری حمد و ثنا کا شاعر

ترے سامنے روزِ محشر

تری نعت کا نغمہ گائے

بند دکھا وہ صورت

جو صورت ہے حق صورت

ہر رنگ ہو پھیکا پھیکا

یوں رنگ ترا جم جائے

ترا پیار امر ہے پیارے

یہی مانگ رہا ہوں تجھ سے

انجم کا فسانہ دنیا

اب صدیوں تک دہرائے



یادِ رسولؐ پاک میں جو آنکھ نم نہیں
 جلووں کی بارگاہ میں اس کا بھرم نہیں
 کیا فائدہ ملے گا حرم کے طواف سے
 یادِ نبیؐ سے قلب اگر خود حرم نہیں
 پڑھنے لگیں درود اگر دل کی دھڑکنیں
 اس سے بڑا تو کوئی خدا کا کرم نہیں

انکی عطا ہیں ان پہ تصدق ہزار بار
 اولاد و جان و مال کچھ اتنے اہم نہیں
 جس نے نبیؐ کے ذکر سے کھائی نہ ہو شکست
 ایسا تو کائنات میں کوئی بھی غم نہیں
 سرمایہٴ حیات ہے یہ ذکرِ مصطفیٰؐ
 ٹوٹا یہ سلسلہ تو سمجھ لو کہ ہم نہیں
 ہرگز نہیں ہے اس کی بصیرت کا اعتبار
 مقصود جس نظر کا وہ حبانِ کرم نہیں
 ابھرا نہیں ہو جس سے ولایت کا آفتاب
 ایسا کوئی حضورؐ کا نقش قدم نہیں
 ہیں محوِ شکر ہم تہہ دامانِ مصطفیٰؐ
 نعمت وہ کون سی ہے جو ہم کو ہم نہیں

دنیا میں بس یقینِ کرم سرفراز ہے
 ہیں نامراد جن کو یقینِ کرم نہیں
 دوری حضور کی ہے عدمِ قرب ہے وجود
 کچھ اور اعتبارِ وجود و عدم نہیں
 پہلے بھی انکی لغت ہی لکھتارہا ہوں میں
 لگتا ہے یوں کہ جیسے یہ پہلا جنم نہیں
 لکھا ہے اُس سفینے کی قسمت میں ڈوبنا
 جس پر نبیؐ کا اسمِ گرامی رقم نہیں
 انجسَم جسے نصیب ہوا عشقِ مصطفیٰ[ؐ]
 وہ محترم نہیں تو کوئی محترم نہیں

سایہ و اماں

ہے سر پر سایہ و اماں رحمت
 مبارک ہو ہمیں یہ خوش مقامی
 قیامت تک رہے گا جلوہ فرما
 رسول اللہؐ کا عہدِ گرامی

عہد رسالت

کھینچ کر وقت کی طنائوں کو
 نظر انداز کر کے ماضی و حال
 ہجرت نے عالم تصور میں
 نظر افروز کی ہے بزم وصال
 لفظ کم مایہ ہیں بیاں کے لئے
 میرے پروردگار مجھ کو سنبھال

اتنے جلوے کہ بے نظر خیرہ
 ایسا عالم نہیں ہے جسکی مثال
 وہ ہیں موجود خود کہ جنکی ثنا
 جز خدائے قدیر سب پہ محال
 جنکی سیرت ہے آفتاب یقین
 جنکی صورت بہشتِ خدو خال
 جنکا اخلاق شارحِ قرآن
 وحیِ ربی ہے جنکا حزنِ مقال
 وہ مجسمِ کرم سرا پا نور
 بہر انداز بحرِ جو دو نوال
 شمعِ محفل وہ ہیں تو پر وانی
 ایسے ہیں جو ہیں آپ اپنی مثال

پاسباں در پہ جب سبیلِ امیں
 اللہ اللہ یہ دیدہ بہ یہ جلال
 چشم ساقی سے مست ہیں اصحاب
 عام طیبہ میں ہے شرابِ جمال
 کیف ہی کیف ہے فضاؤں میں
 مستیِ حق ہے یا اذانِ بلال^{رض}
 ہیں سراپا درود پر وانے
 کر رہے ہیں طوافِ شمعِ جمال
 ایک ہی سمت میں ہے محورِ ام
 اٹھنے والی ہر ایک موجِ خیال
 دور رہ کر بھی ہو رہے ہیں اویں
 دولتِ قربِ مصطفیٰ سے نہال

ہو گیا دو جہاں سے مستغنیٰ
 جس نے پھیلا دیا ہے دستِ سوال
 کتنا مضبوط ہے حصارِ کرم
 دل دکھائے، نہیں یہ غم کی مجال
 زندگی مطمئن ہے انکے حضور
 شدتِ کرب سے نہیں ہے نڈھال
 پالیا ان کو، پالیا سب کچھ
 چین۔ آغاز سے ہے تا بہ مال
 ان کا غم ان کی آرزو ایمان
 اپنا غم ہے نہ کوئی اپنا ملال
 سامنے ہے جمالِ شاہدِ حق
 ہر نظر بن گئی ہے عشقِ خصال

ساری آندوہ خاطر ی دل کی
 دیکھ کر ان کو ہو رہی ہے بحال
 ہر طرف رحمتوں کی بارش ہے
 دل پہ جمتی نہیں ہے گردِ ملال
 اس تصور کو جاوداں کر دے
 اے خدائے وفا خدائے خیال
 عہد سرکار سائے ہی رہے
 ہجر میں چاہتا ہوں لطفِ وصال

آلِ واصحابِ مصطفیٰ کے طفیل

ہونہ یہ کیف میرا رو بہ زوال



یا حبیبی مَرَحِبَا یا حبیبی مَرَحِبَا
 جَدِّ الْحُسَيْنِ مَرَحِبَا یا نُورِ الْعَيْنِ مَرَحِبَا

یا اِمَامِ الْقِبْلَتَيْنِ یا رَسُوْلِ الثَّقَلَيْنِ
 فَنَارِجِ بَدْرِ وَخَيْرِ رَاحَتِ جَالِ نُورِ عَيْنِ

مَصْفَعًا وَجَبْتُهُ

یا حبیبی مَرَحِبَا

رحمتہ للعالمین سرورِ دنیا و دین
عینِ حق نورِ یقین جانِ نشین و دلِ نشین

مقتداؤم مدعا

یا حبیبی مرحباً

اول و آخر ہیں آپ باطن و ظاہر ہیں آپ
حافظ و ناظر ہیں آپ حاضر و ناظر ہیں آپ

ابتداء و انتہا

یا حبیبی مرحباً

درو کا درماں ہیں آپ خلق کا ارماں ہیں آپ
صاحبِ قرآن ہیں آپ رحمتِ رحماں ہیں آپ

اعتبارِ کبریا

یا حبیبی مرحباً

زندگی کے سچے و خم بن گئے ہیں وجہِ غم

یا نبیٰ محترم ہم پر ہو لطف و کرم

اختیارِ کبیریا

یا حبیبیٰ مرحبا

نورِ جان و نورِ عین آفتابِ مشرقین

نوبہارِ مغربین آپ ہیں ہر دل کا چین

مصطفیٰ و مجتبیٰ

یا حبیبیٰ مرحبا

آپ حُسنِ کائنات آپ سے روشن حیات

آپ روحِ ممکنات آپ مہربانے صفات

آپ جانِ مُدعا

یا حبیبیٰ مرحبا

آپ ہیں سب کے اباا آپ کے سب ہیں غلام

اور غلاموں کا ہے کام پڑھتے رہنا صبح و شام

دَمِ بَدَمِ صَلِّ عَلٰی

يَا حَبِيبِيْ مَرْحَبًا

افتخارِ مُرسَلینِ رَحْمَتِ لِلْعَالَمِینِ

صَادِقِ الْوَعْدِ الْاٰمِیْنَ حَاصِلِ دُنْیَا وَ دُوْنِیْ

تَاجِدَارِ اَنْبِیَا

يَا حَبِيبِيْ مَرْحَبًا

اَنْجَمِ اَشْفَقْتِهٖ سُرِّ پھردہا ہے در بندہ

یاشہر جن و بشر ہو کر م کی اک نظر

شَافِعِ رُوْزِ حَبْرَا

يَا حَبِيبِيْ مَرْحَبًا

سلام

شمسُ الضحیٰ پر لاکھوں سلام

بدر الدجیٰ پر لاکھوں سلام

اعلیٰ سے اعلیٰ تیرا مقام

سب انبیاء کا تو ہے امام

کُل اولیا ہیں تیرے عمام

شمسُ الضحیٰ پر لاکھوں سلام

بدر الدجیٰ پر لاکھوں سلام

ہے حکمرانی کس شان سے

قائم ہے تیرے فیضان سے

دُنیا و دین کا سارا نظام

شمس الضحیٰ پر لاکھوں سلام

بدر الدجیٰ پر لاکھوں سلام

تو ہے نہ جانے کتنا عظیم

ہے نام تیرا اتنا کریم

آساں سے آساں بنتا ہے کام

شمس الضحیٰ پر لاکھوں سلام

بدر الدجیٰ پر لاکھوں سلام

سب پل رہے ہیں در سے ترے

سب پار رہے ہیں گھر سے ترے

اس میں نہیں ہے کوئی کلام

شمس الضحیٰ پر لاکھوں سلام

بدر الدجیٰ پر لاکھوں سلام

پیارا ہے کتنا نقشہ ترا

نقاش خود ہے شیدا ترا

اللہ اکبر حسن تمام

شمس الضحیٰ پر لاکھوں سلام

بدر الدجیٰ پر لاکھوں سلام

تیری عطا کی کیا بات ہے

ابر کرم کی برسات ہے

رقبلا ہے تیرا ہی نام

شمس الضحیٰ پر لاکھوں سلام

شانِ سخا کا تجھ سے بھرم

شکلِ کُشا ہے تیرا کرم

بگڑی بنانا تیرا ہی کام

شمسِ الضحیٰ پر لاکھوں سلام

بدرالدجیٰ پر لاکھوں سلام

ہر دُخ سے ایماں ہے سُرخرو

ظاہر بھی تو ہے باطن بھی تو

دل میں درود اور لب پر سلام

شمسِ الضحیٰ پر لاکھوں سلام

بدرالدجیٰ پر لاکھوں سلام

اتنا کرم تو فرمائیے

روضے پہ سب کو بلوائیے

حاضر یہاں ہیں چتنے غلام

شمسِ الفصحیٰ پر لاکھوں سلام

بدر الدجیٰ پر لاکھوں سلام

خود حق نشاں ہے صورت تری

تفسیر قرآن ہے سیرت تری

وحیِ الہیٰ تیسرا کلام

شمسِ الفصحیٰ پر لاکھوں سلام

بدر الدجیٰ پر لاکھوں سلام

والفجر رُوسے زیبا ترا

وائیل تیری زلفِ دوتا

کتنے حسین ہیں یہ صبح و شام

شمسِ الفصحیٰ پر لاکھوں سلام

بدر الدجیٰ پر لاکھوں سلام

انجسَم کے آقا انجسَم ہی کیا

تیرے بھکاری تیرے گدا

سارے خواص اور سارے عوام

شمس الضحیٰ پر لاکھوں سلام

بدرالدجیٰ پر لاکھوں سلام



اللَّهُ نُورٌ وَالسَّمَوَاتُ وَالْأَرْضُ

خدا کے نور سے میرا نبی ہے

نبی کے نور سے دنیا بنی ہے

برائے نام یہ خاکی ہے خاکی

کرم کیسا یہ اللہ غنی ہے

غزل اور نعت کا امتزاج



اب ذکر کیجئے نہ غم روزگار کا
 رخ میری سمت ہو گیا فصل بہار کا
 وہ دل نشیں نگاہ عجب کام کر گئی
 عالم بدل گیا مرے لیل و نہار کا
 میری جبین شوق میں سجد کر پائے اٹھے
 جب ذکر چھڑ گیا خم ابروئے یار کا
 مینجانہ ساز بن گئی ساقی کی یاد بھی
 ٹوٹے گا سلسلہ نہ بہارِ خمار کا

جلتا رہے چراغِ محبت تمام عمر
 دل کے چین سے جائے نہ موکم قرار کا
 جز تیرے کس سے ہو گا مداوائے زخمِ دل
 تجھ پر عیاں ہے حالِ دلِ غمِ شعار کا
 اب آ بھی جا و ضبط کا یار انہیں رہا
 دامن ہی چھوٹ جائے نہ صبر و قرار کا
 محسوس یہ ہوا کہ کھڑے ہیں وہ سامنے
 عالم نہ پوچھے نگہِ اشک بار کا
 ان کے حضور ہونہ سکا حالِ دلِ بیاں
 دیکھے تو کوئی جبر مرے اختیار کا

انجمِ انہی کی یاد ہے سرمایہٴ حیات

احسان مند ہوں کرمِ کردگار کا



اگر دیکھ لیں وہ نگاہِ کرم سے
ستارے گرین ٹوٹ کر چشمِ نم سے

سلامت رہے بس ترا آستان

نہیں واسطہ ہم کو دیر و حرم سے

جنونِ سفر آج تک معترف ہے

میں منزلیں تیرے نقشِ قدم سے

بہر حال حاصل ہے حسنِ رفاقت

میں آشنا کون تیرے کرم سے

جہاں وفا میں مری آرزوئیں

ہوئیں سرخر و تیرے فیضِ اتم سے

احسان کچھ کم نہیں لغزشوں کا

یہ آگئے اور بھی آپ ہم سے

نہ دنیا میں کچھ ہے نہ عقبا میں کچھ ہے

ہیں سب رونقیں بس تمہارے ہی دم سے

بہر حال میں تیری توصیف لکھوں

یہ ارا بطہ ہے یہ لوح و قلم سے

غمِ عشق ہی سے ہوں مانوس انجمن

خوشی بھی ملے تو نہ بدلوں میں غم سے



درودِ دلِ چشمِ نمِ چاہیے
 اعتبارِ کرمِ چاہیے
 ان سے ہی لو لگائے رکھے
 جس کو اپنا بھرم چاہیے
 ہم مدینے کے مشتاق ہیں
 شیخِ جی کو ارم چاہیے

ہم گریں تو سنبھالیں حضور
 یہ عطا ہر قدم چاہیے
 ہوں گدا بھیک سرکار کی
 لپے بہ لپے دم بدم چاہیے
 سبز گنبد نظر میں رہے
 کب مجھے جامِ جم چاہیے
 نسبتِ مصطفیٰ کی قسم
 کچھ کلا ہوں میں خم چاہیے
 عازم بارگاہِ نبی
 پہلے طوفِ حرم چاہیے

انجسم ان کی ثنا جو کرے
 مجھ کو ایسا قسم چاہیے



زخم خنداں دردِ پنہاں غمِ جوانِ دل کے قریب
 اک ہجومِ دوستان ہو جیسے بسمل کے قریب
 اس طرح اِیقانِ قربِ دوست ہے دل کے قریب
 جیسے اک تسکین کا احساس منزل کے قریب
 ہر بھنور پر ہے غم گیسوئے جاناناں کا لگساں
 میری کشتی اب کہاں آتی ہے ساحل کے قریب۔

دل بھی ہے ان پر تصدق جان بھی ان پر فدا
 رقص میں ہیں آرزوئیں شمعِ محفل کے قریب
 پھر ذرا کھل کر برس جائے وہ ابرِ التفات
 اک دھواں سا اٹھ رہا ہے پھر مرے دل کے قریب
 اب نہ وہ درماندگی ہے اب نہ وہ افتادگی
 کیا جنونِ شوق لے آیا ہے منزل کے قریب
 فیصلہ اس کا جنوں کے واسطے دشوار ہے
 اک خلش ہے یا کہ احساسِ خلش دل کے قریب
 اور کن لفظوں میں ہو شرحِ جمالِ روئے دوست
 رکھ دیا ہے عشق نے اک آئینہ دل کے قریب
 آنسوؤں سے جگمگائی رات میں نے تاسحر
 آ بھی جا اے جانِ انجم اب مرے دل کے قریب



شامِ غمِ جگمگا گئے آنسو

یاد تم آئے آگئے آنسو

ان کے غم اور ان کے ذکر کی خیر

میری قسمت جگا گئے آنسو

میرے دامن کو ترک کیا لیکن

آگ دل میں لگا گئے آنسو

جو زباں سے کبھی ادا نہ ہوئی
 وہ کہانی سنا گئے آنسو
 ہائے ان کو بھی کر دیا ہے طول
 مجھ پہ کیا ظلم ڈھا گئے آنسو
 غم بہر حال معتبر نکلا
 ہنستے ہنستے بھی آگئے آنسو
 ہر تبسم کے پھول مرجھائے
 رنگ اپنا جما گئے آنسو
 دل پہ قابو نہ رہ سکا میرا
 آپ آئے تو آگئے آنسو

ان کا دامن ملا تو اے انجم

کس قدر جگمگا گئے آنسو



ان کے آنے کی جب خبر آئی

بچ اٹھی غم کدوں میں شہنائی

اب نہیں ہوش انکی یاد کی خیر

کب گئی رات کب سحر آئی

یہ گماں بھی یقین بن جائے

ہو گئی آپ سے شناسائی

عشق کے سلسلوں کی خالق ہے
 حسنِ فطرت کی ایک انگریزائی
 ان کی چشمِ کرم ہی کرتی ہے
 جذبہٴ شوق کی پذیرائی
 تیرے ہر نقشِ پا کو تا بہ ابد
 سجدہ کرتی رہے گی رعنائی
 جس کی تہہ کونہ پاسکا کوئی
 تیری باتوں میں ہے وہ گہرائی
 دونوں عالم سے بے نیاز ہوئے
 ہیں غنی آپ کے تمنائی

زندگی کا سبب بنی انجسم

آرزوؤں کی ناشکیبائی



وہ میرے دل میں در آئے ہیں روشنی کی طرح
 قبول نکلتیں کر لی ہیں پھول ہی کی طرح
 انہیں کا ذکر، انہیں کا خیال انہیں کی یاد
 جواں ہوا ہے غم عشق زندگی کی طرح
 ہر اک نگاہ انہیں کا طواف کرتی ہے
 وہ تیرگی میں نمایاں ہیں روشنی کی طرح

یہ بات بواہوسوں کو نہ ہو سکی معلوم
 اجل بھی عشق میں آتی ہے زندگی کی طرح
 خرامِ نکہتِ گل آپ سے عبارت ہے
 خرامِ نکہتِ گل بھی ہے آپ ہی کی طرح
 جواب جس کا کسی آستان کے پاس نہیں
 رکھی ہے آپ نے وہ بندہ پروری کی طرح
 میں تیری یاد کو کیسے نہ زندگی سمجھوں
 ہے تیرے ذکر میں اک کیفِ بندگی کی طرح
 جو تیرے نام سے ہوتی ہے دم بدم پیدا
 نہیں ہے خلد کوئی ایسی بے خودی کی طرح
 مرے شعور کی معراج ہے یہی انجسَم
 مری غزل کا ہے اسلوبِ نعت ہی کی طرح

آغاز و انجام

آپ کا نام ہی حسن آغاز ہے
 یہ کرم اور بھی اے خدا چاہیے
 آپ کے ذکر میں ہو بس زندگی
 آپ کے نام پر خاتمہ چاہیے

جنکے سنے ان کے گیت



ہم اور نہیں کچھو کام کے

متوارے تورے نام کے

ہم اور نہیں کچھو کام کے

تاجانیں ہم نالا جپنا

پوجا سے بیراگ ہے اپنا

دھن میں دل آرام کے

ہم میلے ہیں تم ہو پوِ تتر

چرن چھوئیں تو کس پر تے پر

ہم تو بس پر نام کے

اُد ذرا سنے میں اُد

ہم ہیں ابھاگی بھاگ جگاؤ

سوئے پڑے ہیں تمام کے

من موہن آکاش سے آیو

من مندر میں ہمرے سما یو

واری اس بسرام کے

جائے کوئی جب پی کی نگریا

ہم جہم بر سے نین بدریا

رہ جائیں دل تھاا کے

جب سے پریت کا جوڑا پینا

آنسو آہیں، من کا گہنا

چا کر ہیں بے دام کے

انجم اپنا پریم ادھورا

من کا درین چورا چورا

پریمی ہیں بس نام کے





جو گن بن کے پیار نے ڈھونڈا سب سنسار

اس دھرتی پر کوئی نہیں تم سنا پانہا ر

تھرے دوارے آپری

دیا کرو سرکار

نیا بیچ بھنور میں ہے ٹوٹے ہیں پتوار

کوئی کھیون ہا رہیں تم ہو کھیون ہا ر

تھرے دوارے آپری

دیا کرو سرکار

اپنی سُندرِتا کا آج دیدو مجھ کو دان
 کر لوں تُمری کُریا سے میں اپنی پھپان
 دین اپنا توڑ کے چھوڑا روپِ سِنگھار

تُم سے دُوارے آپڑی

دیا کرو سَرَکار

جھوٹے میری آتما ناچے ہے ہر دے

مجھ کو دی ہے پریم نے سُر سے اُدبھی لے

مَن پینا کے تار میں باجٹ نام تہہ سار

تُم سے دُوارے آپڑی

دیا کرو سَرَکار

جھولی جگ جگ ہے پریم کی ایسی جوتی

پل پل تُمری یاد سچی آنسو آنسو موتی

تمری سُندر تا کا ہے کتنا سُندر پیار
 تھرے دُوارے آپری
 دیا کرو سرکار

سارے میلے دُور کے لگیں سُبھانے ڈھول
 عید کا کوئی بھاؤ نہیں دیوالی بے مول
 تُمرا درشن ہو جائے یہ ہے بڑا تیو ہار
 تھرے دُوارے آپری
 دیا کرو سرکار

تُمرا نا تا سچا ہے تم کو مانا اپنا
 انجم کی آشاؤں نے دیکھا تُمرا سبنا
 تُمرا دُوارا چھوڑ کر جاتی کس کے دُوار
 تھرے دُوارے آپری دیا کرو سرکار

پیرنام

میری پوجا، میری بھگتی پریتیم کو پیرنام

کر رکھا ہے، پیار نے اُس کے زہر دے میں لپٹا نام

پریتیم کو پیرنام

وہ داتا ہے وہ ہے دیالو وہ ہے پالنا ہار

نام سے اُس کے بن جاتے ہیں سائے بگڑے کام

پریتیم کو پیرنام

اس کو نہیں دیکھا ہے میں نے پھر بھی ہے اس سے پیار

تن من اپنا وار دیا ہے سن کے اُس کا نام

پریتیم کو پرنام

پریم گنی میں تلنے والے جانتا میں یہ بھید

یاد میں رم جھم نیر بہا کر ملتا ہے آرام

پریتیم کو پرنام

اُس نے مجھ کو ڈھانپ لیا ہے وہ ہے بڑا الجپال

ورنہ کوئی اور نہ ہو تا مجھ سے بڑا بدنام

پریتیم کو پرنام

جیون کا دکھ سکھ سے ناتا جیسا بھی ہے ٹھیک

جب میں مروں وہ دشمن دیکے سندر ہوا انجام

پریتیم کو پرنام

اس نے سنبھالا اُس نے بچایا میں اُس کے بلہار

دُنیا والے کر ہی دیتے ساکھ مری نیلام

پریتیم کو پرنام

انجم اُس کے گن گاتا ہے یہ بھی اُس کی دین

اس کے سینوں کی خوشبو سے ہلکے صُبح و شام

پریتیم کو پرنام



شُبَّہ سَوَاکَتِ

آئے نبین کے سردار

باجے من پینا کے تار

آئے نبین کے سردار

تن من واریں سیس لوائیں

شُبَّہ سَوَاکَتِ کے دیپ جلایں

اُن کا جنم دن اپنے لئے ہے

سب سے بڑا تہوار

کیا یہ مہرِ میلاد نہیں ہے

آج کوئی ناشاد نہیں ہے

جن کا من ہے جگمگ جگمگ

اُن کے سجے گھر بار

کون ابھاگی کون دکھی ہے

اُن کی کبریا ڈھونڈ رہی ہے

اُن کے ہوتے کون سُننے گا

دَر دَر کی دُھتکار

کون ہے جو بیتا کوٹالے

اُن سے مانگیں مانگنے والے

سائے جگ میں گونج رہی ہے

جن کی جے جے کار

ہم کیا جانیں دین دھرم کو

ہم کیا جانیں کار کرم کو

ان کے درشن ہماری پوجا

باقی سب بے کار

برسا دور رحمت کی بدریا

میلی ہے بیون کی چنریا

من آنگن میں ہم نے کر لی

پاپوں کی بھرمار

آئی بلائیں ٹال رہے ہو

کیسے کیسے پال رہے ہو

کوئی نہیں ہے اس دھرتی پر

تم سا پالن ہمار

موہنی صورت اپنی دکھاو

سینوں ہی میں بھاگ بگاڑو

دکھیادل کو کاٹ رہی ہے

سانسوں کی تلوار

روتا ہوں پردل تو مگن ہے

پریم نبی کا میرا دھن ہے

سچے سکھ کا بھید نہ سمجھا

پاگل ہے سنسار

نبیوں کا سر جھک جاتا ہے

ولیوں کا تو آن داتا ہے

سب سے بڑی سرکار ہے تیری

سب سے بڑا دربار

تُمرا بھکاری پالک تُمرا

یہ آنجم ہے، سیوک تُمرا

بھکشا دیدو درشن دے دو

کریا کرو سرکار



یوں ہی تو نہیں ٹلنے ہیں طوفانِ حوادث

محسوس کیا اس کو نہ یاروں نے ذرا بھی

ہم پر متوجہ ہیں بہر حال وہ آنجم

انکی نگہِ لطف دوا بھی ہے دعا بھی



جگ داتا جگ بیچ پدھارے

سندر سندر پیارے پیارے

سب کے موہن رب کے دلکے

دھرتی روپا آکاش کے تارے

جگ داتا جگ بیچ پدھارے

تن من واریں سیس نوائیں

اپنے سوئے بھاگ جگائیں

پونچھ لیں آنسو نردھن سارے

جگ داتا جگ بیچ پدھارے

پلکوں پلکوں دیپا جلاؤ

من انگنا میں ناچو، گاؤ

درشن ہوں گے دوارے دوارے

جگ داتا جگ بیچ پدھارے

داتا آیا، کربا کرنے

اپنی دیا سے جھولی بھرنے

خوش ہو جائیں غم کے مارے

جگ داتا جگ بیچ پدھارے

رُوپِ نگرِ لکھا ہے مُکھ پر

آنکھیں جیسے پریم کا ساگر

بات سے پھوٹیں پیار کے دھارے

جگ داتا جگ بیچ پدھارے

اُن کو پایا سب کچھ پایا

سر پر ہے اب اُن کا سایہ

اب نہ پھریں گے مارے مارے

جگ داتا جگ بیچ پدھارے

اُن کا جگت ہے اُن کے ہی ہم تم

اُن کا قمر ہے، اُن کے ہی انجم

اُن کے میں سدا رہے کے سارے

جگ داتا جگ بیچ پدھارے



آج محمد آئے مورے گھر

آنکھوں میں مازاغ کا سُرمہ

سر پر تاج و رافعنا کا

حُسنِ مجتہم اللہ اکبر

آج محمد آئے مورے گھر

صبحِ ازل ہے مُکسّر اُن کا

شامِ ابد ہے زُلفِ کاسایہ

اُن سے ہوا ہر قلبِ منور

آج مُخّذ آئے مورے گھر

مہندی لگاؤں گھر و اسجاؤں

من آنگن میں ناچوں گاؤں

تن من واروں اُن کے چرن پر

آج مُخّذ آئے مورے گھر

آؤ سکیو! بل کر گائیں

اپنے پیّا کا جشنِ منائیں

صلّ علیٰ کی دُھوم ہے گھر گھر

آج مُخّذ آئے مورے گھر

رمِ جہمِ برسے نور کی برکھا

آیا ہے معراج کا دولھا

دھرتی اور آکاش سے بہتر

آج محمد آئے مورے گھر

دوش پہ یوں کیسولہرائے

بھینی بھینی خوشبو آئے

رنگ و نکبت سارا منظر

آج محمد آئے مورے گھر

آمنہ بی کا راج دلارا

کتنا انوکھا، کتنا پیارا

چاند اتر آیا ہے زمیں پر

آج محمد آئے مورے گھر

بن کے شبِ معراج میں دُلہا

پہنچے جب افلاک پہ آتا

نغمہ تھا ہر ایک زباں پر

آج محمد آئے مورے گھر

ٹل جائے گی ساری مصیبت

آجائے گا دورِ راحت

اب تو مجھے دیکھیں گے نجر بھر

آج محمد آئے مورے گھر

انجتم بکس آپ کا منگتا

دیکھئے بھکشا جگ کے داتا

بوند ہوں میں اور آپ سمند

آج محمد آئے مورے گھر

بستانِ مناقب



مرے لب پہ رات دن ہے ترانا غوثِ اعظمؒ

ترے ذکر سے بنے ہیں مرے کام غوثِ اعظمؒ

مرے راستے میں آکر کبھی مشکلیں نہ ٹھیریں

مرے کام آ رہا ہے ترانا نام غوثِ اعظمؒ

جو نظر اٹھا کے دیکھوں تو ہو سامنے مدینہ

مرے عشق کو عطا ہو وہ دوا غوثِ اعظمؒ

تو عیسیٰ کا زورِ بازو تو رسولِ حق کی خوشبو
 ہے سخاوتوں کا منصبِ ترے نامِ غوثِ اعظمؑ
 ترے دوشس پر قدم ہے شبہِ عرشِ آستاں کا
 تری ذات پر بزرگی ہے تمامِ غوثِ اعظمؑ
 ہر اکعبہِ ارادت ہے اُنہی کا آستانہ
 کہ تمام اولیا کے ہیں امامِ غوثِ اعظمؑ
 مری خالی جھولی بھروے مجھے بے نیاز کرے
 ترا فیض، تیری رحمت تو ہے عامِ غوثِ اعظمؑ
 مرے دل کو دل بنا دے مرے گھر کو جگمگا دے
 تری دید کا ہوں طالبِ لبِ بامِ غوثِ اعظمؑ
 ہے اُنہی کے رُخ سے روشن مہ و پہر اور انجم
 مری صبحِ غوثِ اعظمؑ، مری شامِ غوثِ اعظمؑ

حضرت غوث الاعظم جیلانیؒ

منظہر شانِ رحمانی	غوثِ اعظم جیلانی
ہر مشکل میں آسانی	تیرے کرم سے پائی ہے
غوثِ اعظم جیلانی	
شیرِ خدا کی شان	زہرا کا تو راجِ دلارا
دل تجھ پر قربان	حسنِ حسن کا آئینہ ہے
تیری نسبت لائانی	
غوثِ اعظم جیلانی	

تیری عظمت صلّ علیٰ

جتنے ولی ہیں زیرِ قدم ہیں

تیری نسبت صلّ علیٰ

حسنِ ہدایت کی ہر ضمانت

تو ہے نورِ سبحانی

غوثِ اعظمِ جیلانی

اوجِ حیدرِ رازِ ہمیسر

تیری ولایت تیری امامت

ایسی اعلیٰ ایسی بہتر

تیری حیات اللہ اکبر

جیسے شرحِ قرآنی

غوثِ اعظمِ جیلانی

یہ ہے ترا احسان

آئی مصیبت مُل جاتی ہے

سب تجھ پر قربان

تیرے نہرِ فرماں طوفان

تجھ کو حاصلِ سلطانی

غوثِ اعظمِ جیلانی



آج مرے گھر غوث آئے ہیں کیوں نہ پچھاؤں آنکھیں
 جگمگ جگمگ ساری فصا ہے کیسے اٹھاؤں آنکھیں

ساری محفل نورانی

غوثِ اعظم جیلانی

تو نے بہت انجسم کو نوازا ذرہ ہے خورشید

اور کرم جاری ہی رہے گا تجھ سے یہی اُمید

تیری بخشش لاتانی

غوثِ اعظم جیلانی

حضرت داتا گنج بخشؒ

داتا تیرا بڑا دربار

کر یو ہمارا بیڑا پار

تیری دیا کی دھوم ہے گھر گھر

اپنی اپنی جھولی لے کر

بھکشا لینے آئے بھکاری

تو ہے پالنے والا

تو ہے نبی کا راج دُ لارا

تو ہے علیؑ کی آنکھ کا تارا

آپہنچا ہے آس لگائے

سارا ہی سنار

سرپر جگ تاج ولایت

نیں بھیلے، موہنی صورت

سندر سندر روپا پتھرے

دونوں جگ بلہار

داتا تیری شان برالی

تیرا کرم ہے ایسا مثالی

جس نے تجھے مشکل میں پکارا

اُس کا بیڑا پار

اہل نظر جو بھی آجائے
 اس چوکھٹ پہ سر کو جھکائے
 تیسری عظمت کا ہے سائے

ولیوں کو اقرار

تو ہے عزت تو ہے عظمت
 تو ہے خود اللہ کی رحمت
 جس کو تیرا پیار ملا ہے

وہ تو نہیں نادار

تھرے دوارے آن پڑا ہے
 سر کو جھکائے کب سے کھڑا ہے
 انجسم کا بن جائے مقدر

کریا ہو سرکار

سلطان الہند غریب نوازؒ

تری شان، شانِ یدِ اللہی تو بڑا غریب نوازؒ ہے

نہ ہو کعبہ کیوں ترا آستان

تری نسبتیں ہیں و تر ارجاں

تری نسبتوں ہی پہ ناز ہے

تو بڑا غریب نوازؒ ہے

ترے در سے داغِ جبیں ملا

یہ نشانِ کتنا حسینِ بلا

یہ نیازِ حاصلِ ناز ہے

تو معینِ اُمّتِ مُصطَفٰی

تو ثبوتِ رحمتِ مُصطَفٰی

تو عطاءے میرِ حجاز ہے

ہمیں تو نے اپنا بنا لیا

غمِ دو جہاں سے بچا لیا

تو را دستِ جُودِ دراز ہے

ترے کیفِ ذکر سے جھوم لیں

ترے آستانے کو چوم لیں

یہی عاشقوں کی نماز ہے

تو حبیبِ ذاتِ اِلهِ ہے

تو ہی بے کسوں کی پناہ ہے

تو کریمِ بختِ نواز ہے

جو سُننی گئی سِرِ کربلا

ہے تری صدا بھی وہی صدا

وہی نغمہ ہے وہی سانس ہے

نہ گئے گئے وہ شمار سے

جو پہلے ہیں تیرے دیار سے

دَرِ فیضِ آج بھی باز ہے

تری شانِ انجسیمِ بے نوا

کبھی حال میں بھی نہ لکھ سکا

تو خدائے پاک کا راز ہے

خواجہ خواجگان

یا خواجہ معینؒ زہرا کے حسینؑ

میری بات نبی رہ جائے سرکار

موری بتیاں پکڑ لو آئی ہوں تمہے دوار

کس سے کہوں دکھ پیتا کوئی نہیں تمہے ہوا

واسطہ شیر خدا میری طرف چشم عطا

تڑپے مورامن روئے بیون

ہو جائے مجھے بھی تو دیدار!

موری بتیاں پکڑ لو آئی ہوں تمہے دوار

چھوڑ کے گھر اور نگر تھرے لئے جوگ لیا

اب تو کرو کچھ کرپا خوشیاں دیں سوگ لیا

میں تو ہوں دکھی پرہا کی جلی

لہنے نہ مجھے مارے سنسار

موری بتیاں پکڑ لو آئی ہوں تھرے دوار

منگتا میں، تم راجا میں ادنیٰ، تم اعلیٰ

ذرہ میں، تم سورج قطرہ میں تم دریا

تم سا جو نہیں دنیا میں سخی

مجھ سا بھی نہیں کوئی ناوار

موری بتیاں پکڑ لو آئی ہوں تھرے دوار

پشت نگر کے دولہا ولین کے مہاراجا

مکھڑے کی سندرتا جلوہ ہے مولا کا

سب اہل نظر شیدا ئی ہیں

تم خواجہ عمر عثمان کے دل دوار

موری بتیاں پکڑ لو آئی ہوں تمہے دوار

نور نبی جانِ علیؑ

عالی نسب والا حسب

ہند ولی قطبِ حبلی

بجرِ کرم حسنِ عطا

انجم تو بھلا کس گنتی میں

ہے سب کو عظمت کا اترار

موری بتیاں پکڑ لو آئی ہوں تمہے دوار



فردالا افراد خواجہ فرید الدین گنج شکرؒ

خواجہ گنج شکر مہاراج

رکھیو ! مجھ برہن کی لاج

خواجہ معینؒ کی جان تمھی ہو

خواجہ قطبؒ کی شان تمھی ہو

تم کو سوہے سب اولین کا

جگ جگ تاج

خواجہ گنج شکر مہاراج

ٹمری سب اقلیم ولایت

اللہ شان شوکت

تُمرے دُوارے سارے راجہ

دینے آئیں باج

خواجہ گنج شکر بہا راج

ہر جلوہ ' جلوے میں تُمُرے

جو بھی دیکھے سب کچھ دیکھے

تُمُرادرشن جس نے کیا ہے

پڑھ لی عشق نماج

خواجہ گنج شکر بہا راج

اپنے در پر مجھ کو بُلا یا

دُڑے کو خورشید بنا یا

انجسم کی تقدیر جگا دی

کِرپا کی ہے آج

خواجہ گنج شکر بہا راج

حضرت بابا فریدؒ

بابا فرید گنج شکر جان اولیا
 آئینہ صفات نبی شان اولیا
 میخانہ معین کے ساتی تمھی تو ہو
 قائم ہے تم سے مستی عرفان اولیا
 ہیں مہابرو لفظام سے شہباز زیر دام
 ہے نسبت فرید ہی شایان اولیا
 ہے حضرت عمرؓ کی کرامات کا امین
 ہے جس کا نام مطلع دیوان اولیا
 خواجہ قطب کا فیض دوامی ہی تو ہے
 انجسہم بھی ہے غلام غلامان اولیا

تقاضے

حضورِ اکرم صلی اللہ علیہ وسلم کے چاہنے والوں نے برصغیر ہندوپاک کے
ہر گوشے سے ہزاروں خطوط ارسال کئے کہ انھیں
”حَسَنَاتُ جَمِيعٍ خِصَالِيهَا“

کی ایک ایک جلد روانہ کی جائے۔ پہلا ایڈیشن بہت جلد ختم ہو چکا تھا۔
اس لئے ان کی محبت آمیز فرمائشوں کے پیش نظر دوسرا ایڈیشن ۴۸ صفحات کے
اضافے سے پیش کیا جا رہا ہے۔ یہ اضافہ مناقب کے حصے میں یقیناً اہل دل پسند
فرمائیں گے۔

مُعِين الدین احمد

عشق و مستی

ملک کے نامور علماء، صوفیاء، شعراء اور دیگر اہل علم کے خطوط موصول ہو چکے ہیں اور ہو رہے ہیں۔ ان میں قمر انجم صاحب کے فن اور عشق رسولؐ پر بڑے ہی نادر پیرائے میں اظہار خیال کیا گیا ہے۔ یہ خطوط نعتیہ شاعری کے حسین امالیہ کے لئے ایک موقر سند کا درجہ رکھتے ہیں۔ یہ فیصلہ کیا گیا ہے کہ ان خطوط کو علیحدہ سے "عشق و مستی" کے عنوان سے شائع کر دیا جائے۔

اس ایڈیشن میں صرف چند اہل محبت کے خطوط شامل کئے جا رہے ہیں۔ ان خطوط میں حکیم مرزا عزیز الرحمن جو دھپور کا خط جو فنِ جمل کا شاہکار ہے آپ ضرور پسند کریں گے۔

خوشخبری

قمر انجم صاحب کا دوسرا نعتیہ دیوان "بلغ العلیٰ بکمالہ" کے نام سے بھی مستقبل قریب میں منظر عام پر آ رہا ہے۔ جس کی نوح پرور نعتیں آپ کو محبت رسول کریمؐ سے سرشار کر دیں گی۔

ڈاکٹر عبدالرشید پی پی پی ڈی

پروفیسر اسلامیات

کراچی یونیورسٹی - کراچی۔

میں نے بہت سے نعت شریف کے مجموعے دیکھے مگر قمر انجم صاحب کا مجموعہ اپنی آپ نظیر ہے۔ جب سے میں نے اس کو دیکھا ہے حرز جاں بنایا ہے۔ اپنی محفلوں میں نے خود پڑھا ہے اور اہل محفل کو رلایا ہے۔ میں نے قمر انجم صاحب کو آج تک نہیں دیکھا لیکن اُن کی دھڑکنوں سے مل کر اُن کو بھی بھانپ لیا ہے۔ جس طرح خوشبو چھپ نہیں سکتی اسی طرح اُن کی یہ دھڑکنیں متاثر کئے بغیر نہیں رہ سکتیں۔ اگر اُن سے عمر بھر بھی ملاقات نہ ہو تو کیا مضائقہ۔ اُن کا کلام تو میری رُوح میں اتر گیا ہے۔ مجھے امید ہے کہ ہم سب کے بے ساختہ آنسوؤں کی دُعا سے ان کی اور ہماری مغفرت ہو جائے گی۔ امام ابو صیری نے دل کی گہرائی سے قصیدہ بردہ لکھا، دنا نخصود صلی اللہ علیہ وسلم نے اس کو اس اشتیاق سے سنا جیسے درخت کی ٹہنی ہو، میں جھومتی ہو۔ کیا عجب کہ قمر انجم صاحب کا یہ کلام بھی سرورِ عالم کے دربار میں پیش ہو گیا ہو۔ میرے پیروم شد حضرت عبدالقدیر صدیقی نے ایک نعت شریف لکھی جس کا مطلع ہے۔

”توضیاء چشم آدم تو رسول کبریائی“ تو اہل اللہ نے اپنے مکاشفہ میں دیکھا کہ حضرت ابو بکر صدیقؓ رسول کریم کے سامنے اسی شعر کو اس طرح دہرا رہے ہیں ”توضیاء چشم آدم تو حبیب کبریائی؟ چنانچہ رسول کو ”حبیب“ سے بدل دیا گیا۔ میں گواہی دیتا ہوں کہ حضرت قمر انجم کی نعت ”آج محمد تے مورے گھر“ بھی سرورِ عالم کو سنائی گئی ہے اور اس کے نورانی اثرات بکھیرے گئے ہیں۔ کاش مشہور قوال بھی اس کلام کو یاد کر لیں اور پاکستان میں جگہ جگہ پھیلائیں۔ واللہ

حقیر العابد۔ عبدالرشید

قمر انجمن صاحب!

بسترِ علالت پر نسخہ شفا بن کر "حنت جمع خصالہ" مجھ تک پہنچا۔ آپ کی حسین نعتوں اور وقار صدیقی صاحب کے مبسوط پیش لفظ نے میری کتنی ہی ذہنی الجھنیں صاف کر دیں۔ اللہ تعالیٰ آپ کو جزائے خیر عطا فرمائے۔ مجھے اپنی دعاؤں میں ضرور یاد کر لیا کریں۔

پروفیسر ایم۔ اے مجید

زرعی یونیورسٹی

فیصل آباد

مشفق و محبتی قمر انجم صاحب :

آپ سے استفادہ ہونے کا موقع کراچی میں بھی، اصطفیٰ منزل مدینہ منورہ کی ہفتہ واری محفل میں ملتا ہی رہتا ہے۔ جب آپ نے اپنا مجموعہ کلام حسنت جمیع خصا بہ مجھے دیا تو میں نے اسے اپنے لئے نعمت ہی سمجھا اور بے اختیار تحریث اور حکیم محبوبی صلی اللہ علیہ وسلم کے تحت چند سطور لکھنے کے لئے بے قرار ہو گیا۔

شاعری حقیقتاً مشکل کام ہے۔ اور پھر نعت کا سچا کام تو نازک ترین ہے۔

بقول شمیم جے پوری :

کتنا مشکل ہے شمیم اس کو کوئی کیا جانے

شعر اور وہ بھی بعنوان رسولِ عربیؐ

آپ کی شخصیت محتاج تعارف نہیں آپ کے دل میں محبت رسول کا چراغ روشن ہے۔ آپ کی نعتوں میں اسی چراغ کی چمک دکھائی ہے۔ آپ جب نعت پڑھتے ہیں تو خود بھی آنسو بہاتے ہیں دوسروں کو بھی رلاتے ہیں اور آنسو خود دلیلِ رحمت ہیں۔ میں دست بہ دعا ہوں کہ اللہ تعالیٰ اس تعلقِ محبوبی میں بظہیلِ حبیب مکرم صلی اللہ علیہ وسلم روز بروز اضافہ فرمائے۔ فقط

طالبِ دعا۔ دعا گو

منظہر مدنی

اصطفیٰ منزل۔ مدینہ منورہ

۷۶۔ ڈی۔ اڈال ٹاؤن، لاہور
۱۹ مئی ۱۹۸۰ء

محترم قمر انجم صاحب !

سلام مسنون۔!

متعدد بار نعتیہ محفلوں میں آپ کو دیکھنے، ملنے اور سننے کا اتفاق ہوا۔ نعت میں آپ کا اپنا لہجہ، انفرادیت لئے پرکشش نظر آیا۔ "جنگ" میں آج تبصروں کے کالم میں آپ کے مجموعہ نعت "حسنت جمیع خصال" پر تبصرہ نظر سے گزرا۔

دُعائے خیر کے ہمراہ یہ سطور لکھ رہا ہوں، کرم فرمائیے! دو گنا کرم!
امید ہے مزاج گرامی بخیر ہوگا۔

والسلام

آپ کا مخلص

ناصر زیدی

ایڈیٹر "ادب لطیف" لاہور

(ایک خط)

بِسْمِ اللّٰهِ الرَّحْمٰنِ الرَّحِیْمِ الْحَقُّ الْعَزِیْزُ الْحَسْبُ الْكَرِیْمُ

۱۲۰۰

شُكْرًا وَنَهْيًا عَلٰی رَسُوْلِهِ الْكَرِیْمِ بِدِيْعِ التَّرَاوِيْحِ مُؤَلِّفِ جَانِ رُؤْفٍ وَرَحْمَةٍ

۱۹۸۰

محترم معین الدین احمد صاحب سر بلند

۱۲۰۰

بلند ہیں اعجاز میں السلام علیکم ورحمة الله وبركاته

۱۹۸۰

سرت ہوئی کہ جناب کے ادارہ نے جناب قمر انجم کا مدح پیرا

۱۹۸۰

نعتیہ مجموعہ کلام، گوہر دل افروز شائع کر کے

۱۹۸۰

توشیح عقبنی، دولت جاوید زاد راہ حاصل کر ہی لیا۔

۱۹۸۰

اللہ جل شانہ جناب کے ادارہ کو کامیابی و کامرانی اور سعادت سے نوازے۔ آمین

۱۹۸۰

خادم حکیم عزیز الرحمان مرزا جو دھپوری حیدرآباد سندھ

۱۹۸۰

سیدنا صدیق اکبر

رضی اللہ عنہ

واجب ہے احترام ابو بکرؓ مومنو
 جیسے درود فرض ہے حمد و ثنا کے بعد
 ان کے سوا کوئی بھی نہیں نائب النبیؐ
 خیر البشر و ہی ہیں تمام انبیاء کے بعد

سیدنا صدیق اکبر

رَضِيَ اللهُ عَنْهُ

عقیق النار صدیقِ معظم کون ہے تم ہو
 بہ اقدامِ رواہماں، مقدم کون ہے تم ہو
 رسول اللہ کا عشقِ محبت کون ہے تم ہو
 صحابہ سب مکرم اور اکرم کون ہے تم ہو
 رہے مانند سایہ، ساتھ ظلمتِ رحمتِ حق کے
 رفاقت ہو گئی جس سے مکرم کون ہے تم ہو

تصدق کرو یا جو کچھ بھی تھا آقا کے قدموں پر
 فداکاری ہوئی ہے جس سے محکم کون ہے تم ہو
 تمہارا ذکر بھی ذکرِ محمد سے ہے والبستہ
 ہے جس کی ذات معروفِ دو عالم کون ہے تم ہو
 جہاں دن رات الزامات کے تیروں کی بارش ہے
 رسول اللہ کے زخموں کا مرہم کون ہے تم ہو
 تمہیں کو جانسینِ رحمت کو نین ہونا کھتا
 بقولِ رحمتِ کو نین ارحم کون ہے تم ہو
 نبی کے بعد جو شیرازہ ملتا ہوا برہم
 کیا جس سے وہ شیرازہ منظم کون ہے تم ہو
 تمہیں انجم، قمر سمجھے کیونکر چرخِ عظمت کا
 نبی کے بعد فخرِ نوعِ آدم کون ہے تم ہو

فاروقِ عظیمؓ

عمرؓ کی جراتِ بے باک شوکتِ اسلام
 عمرؓ کی فکرِ رسا محسنِ عبادِ خدا
 عمرؓ اذانِ عمرؓ دین کا گھلا اعلان
 عمرؓ مرادِ محمدؐ، عمرؓ مرادِ خدا

فَارُوقِ عَظِيمِ

عَمْرٌ نَظَرَ خِدا تَشَانِ مُحَمَّدٍ
 عَمْرٌ تَصَوَّيِرَ فَيْضَانِ مُحَمَّدٍ
 عَمْرٌ مَسْتَى عِرْفَانِ مُحَمَّدٍ
 عَمْرٌ سَاقِي مَسْتَانِ مُحَمَّدٍ
 عَمْرٌ حَمْدِ اسْتِجْوَالِ مُحَمَّدٍ بِشَدِّ
 عَمْرٌ نَعْتِ اسْتِشْيَانِ مُحَمَّدٍ

محمد مصطفیٰ قرآن باری
 عمر بالفعل قرآن محمد
 عمر علم بنی، حلیم الہی
 عمر شمشیر بر بان محمد
 میسر شد ابو بکر و عمر را
 قرار زیر دامان محمد
 خدا مختص بعرفان عمر نہ کرد
 بہر عنوان عرفان محمد
 عمر توفیر دین، تنویر ایمان
 عمر خوشبوئے بستان محمد
 ابو بکر و عمر عثمان و حمید
 قمر انجم، محبان محمد

حضرت عثمان ذوالنورین

رضی اللہ عنہ

حیا و حلم کی اک جلوہ گاہ ہیں عثمان ^{رضی}
 ز فرق تا بہ قدم عز و جاہ ہیں عثمان ^{رضی}
 خود اپنی جان دی لیکن بچا لیا قرآن
 بقائے نور ہدیٰ دیں پناہ ہیں عثمان ^{رضی}

تنویرِ وفا، حق کی اداں حضرتِ عثمانؓ
 ایمان کا دل، راحتِ جاں حضرتِ عثمانؓ
 اسلام کی عظمت کا نشان حضرتِ عثمانؓ
 روشن ہیں کراں تا بہ کراں حضرتِ عثمانؓ
 قرآن کی تلاوت میں نہاں حضرتِ عثمانؓ
 ہر ذوقِ شہادت سے عیاں حضرتِ عثمانؓ

اور نگہ سخاوت پہ ہیں خورشیدِ سخاوت
 ہے کون وہاں اب ہیں جہاں حضرت عثمانؓ
 محبوبِ محمدؐ ہی بہر حال نظر آئے
 ہے تم سا کوئی اور کہاں حضرت عثمانؓ
 سرتابہ قدمِ حلیمِ رسولِ عربیؐ ہیں
 ہیں مزیجِ صاحبِ نظراں حضرت عثمانؓ
 دیتا ہے سدا تیری امامت کی گواہی
 یہ دورِ جہاں دورِ زماں حضرت عثمانؓ
 ایمان پہ ایمان کا اطلاق رہے گا
 جب تک بھی ہیں ایمان کی جاں حضرت عثمانؓ
 ہیں دستِ خدا بیعتِ رضوان سے ثابت
 ہیں منظرِ خلاقِ جہاں حضرت عثمانؓ

انوارِ محمدؐ سے منور ہی رہے تم
 توصیف سے قاصر ہے زبیاں حضرت عثمانؓ
 توفیقِ خداوے تجھے جانیں تجھے مانیں
 یہ شپہ چشمانِ جہاں حضرت عثمانؓ
 قرآن نے کیا جذب ترے پاک لہو کو
 کافی ہے یہ منظر، یہ سماں حضرت عثمانؓ
 قوت تھی مگر جان نہ لی جان ہی دیدی
 رکھتے ہی نہ تھے خوفِ زبیاں حضرت عثمانؓ
 انجسَم مرا ایمان ہے یہ فصلِ خدا سے
 ہر وقت ہیں میرے نگران حضرت عثمانؓ

دَمِ ہَمْدِ دَمِ عَلِيٍّ عَلِيٍّ

کعبہ ز کعبہ یافتم

حاصلِ عشقِ حاصلم

طوف بہ گرداؤ گنم

دین من است متینم

دَمِ ہَمْدِ دَمِ عَلِيٍّ عَلِيٍّ

یادِ علی است جانِ جان
 نورِ زمین و آسمان
 محورِ اوست این و آن
 هست و لاؤ من بشیم
 دم ہمہ دم علیؑ

عشق جمالِ کبریا
 عشق جمالِ مصطفیٰ
 عشق مرادِ اولیا
 عشق گدازِ باطنم
 دم ہمہ دم علیؑ

ساز اَلست را صدرا
 عالم هست را نوا
 مالک تاجِ بِلّ اَتی
 حیدر صاحبِ الکرم
 دَم ہمہ روم علی رضی

ذوقِ بلال و بُو ذراست
 اوجِ شعورِ قنبر است
 مایہ روزِ محشر است
 ہیں بہ خلوص بمرہ لبم
 دَم ہمہ روم علی رضی

حلقہ بگوشِ حیدرم
 دستِ علی است بر سرم
 بہہ ز شہاں، تو نگرم
 من بخدا اقلندرم
 دم ہمہ دم علی رضی

دین من از علی رضی
 دین من از علی رضی، نجی
 دین من از علی رضی
 من ز قبیل دیگرم
 دم ہمہ دم علی رضی

ہر دو جہاں فدائے تو
 ہر دو جہاں گدائے تو
 ہر دو جہاں بیائے تو
 سجدہ کُناں قدم قدم
 دم ہمہ دم علیؑ علیؑ

انجسِ اساسِ مستقیم
 درونہاد، دروہلم
 رُکشِ شمعِ محضلم
 شعلہ زین استادِ دم بدم
 دم ہمہ دم علیؑ علیؑ

علی مرتضیٰ رضی

زورِ دستِ کبریا تو ہے مشیت کا وقار
 تیرا اندازِ نظر حق، تیغ ہے باطلِ شکار
 قاریِ قرآن نہیں قرآن ہے عرفان ہے
 علم و عرفان کے گلستاں میں تجھی سے ہے بہار
 ہے ترے خونِ شہادت سے صداقت سُرخرو
 تیرا ذاتِ پاک سے ہے دین کا محکمِ حصار

حروف آسکتا نہیں ہرگز تیرے اخلاص پر
 تو رہا بزم تعاون میں رفیقِ یارِ غار
 پاسباں عثمان ذوالنورین کا تو ہی تو تھا
 حضرت فاروقِ اعظم کا رہا تو جہاں نثار
 تجھ پہ تہمت ہے کہ تو اصحابِ نبی سے ناراض تھا
 تو محبت ہی محبت، تو سراپا انکسار
 مصلحت تیرا زباں پر تو نہ تھی ہر سکوت
 صف شکن، غیر شکن، باطل شکن تھی ذوالفقار
 دین پر احسان ہے تیرے عظیم ایثار کا
 تیرا سیرت سے ہے خالف افتراق و انتشار
 عظمتِ ملت پہ انجم آ نہیں سکتا زوال
 عظمتِ ملت کا عنوان بن گئے ہیں چار یار

عثمانؓ و علیؓ

دیکھ اے شوقِ زیارتِ سُوئے عثمانؓ و علیؓ
 عکسِ رُخسارِ نبیؐ ہے رُوئے عثمانؓ و علیؓ
 گلشنِ دینِ نبیؐ کے ہر گلِ خوشِ آبِ میں
 رنگِ عثمانؓ و علیؓ ہے بُوئے عثمانؓ و علیؓ
 منظرِ رحمتِ بھی یہ ہیں ان کی نسبتِ پرورد
 ہے سخاوتِ ہی سخاوتِ خوئے عثمانؓ و علیؓ

وقت کی رفتار ہو جائے گی خود ہی سازگار
 دیکھتے بس جنبشِ ابروئے عثمانؓ و علیؓ
 اللہ اللہ یہ بہار نسبتِ خیر البشر
 گلشنِ ایماں میں ہے خوشبوئے عثمانؓ و علیؓ
 پاک نسلوں کو عطا کی ہیں خدائے برکتیں
 تا ابد بہتی رہے گی جوئے عثمانؓ و علیؓ
 گرمی خورشیدِ محشر پر زوال آجائے گا
 دیکھتے ہی سایہ کیسوئے عثمانؓ و علیؓ
 نکرِ عثمانؓ و علیؓ ہے پاسباںِ ایمان کی
 حامی دینِ متین بازوئے عثمانؓ و علیؓ
 مجھ کو اس کیفیتِ ایماں پہ انجم ناز ہے
 دل کھنچا جاتا ہے خود ہی سوئے عثمانؓ و علیؓ

علی مرتضیٰ

علیؑ صدیق اکبر کے ہیں پیارے

علیؑ فاروق اعظمؑ کے ولارے

علیؑ عثمانؑ کی آنکھوں کے تارے

علیؑ کے ہم علیؑ بے شک ہمارے

سَيِّدِنَا اِمَامِ حَسَنِ

رَضِيَ اللهُ عَنْهُ

شرحِ بِدْرِ الدَّجِي اِمَامِ حَسَنِ

مَعْنَى وَالصَّحِيحِ اِمَامِ حَسَنِ

اَشْجَعِ النَّاسِ وَاَرشَادِ حَيْدَرِ

زُورِ وَوَسْتِ خَدَا اِمَامِ حَسَنِ

اَصْدَقِ الصَّادِقِيْنَ اِمَامِ مُبِينِ

سَيِّدِ الْاَوْكِيَا اِمَامِ حَسَنِ

کون تجھ سے اعلیٰٰؓ کے گھر میں ہوا
 آفتابِ ہدیٰ امامِ حسنؑ
 واقعی دروِ ملتِ اسلام
 آپ کے دل میں تھا امامِ حسنؑ
 ہر ہے جاوہِ وفا کے لئے
 آپ کا نقشِ پا امامِ حسنؑ
 تم ہی ما من رہے حوادث میں
 تم تھے مشکل کشا امامِ حسنؑ
 انتشارِ افتراقِ ختم کیا
 امن کا مدعا امامِ حسنؑ
 شام کو صبح کا دیا پیغام
 تھے سراپا ضیا امامِ حسنؑ

تجھ سے جو کٹ گیا وہ کٹ ہی گیا
 حق ترا راستہ امامِ حسن
 دشمنِ جہاں پہ بھی نگاہِ کرم
 یہ عطاء، یہ سخا امامِ حسن
 میرِ چشم و سخی و مستغنی
 کعبۂ اغنیا امامِ حسن
 آپ سے قائم، آپ سے دائم
 اعتبارِ وقت امامِ حسن
 روزِ وردِ زبانِ انجسہ ہے
 نامِ پاک آپ کا امامِ حسن

حضرت امام حسین رضی اللہ عنہ

سرایہ بہارِ گلستانِ مصطفیٰ

حضرت حسینؑ ابنِ علیؑ جانِ مصطفیٰ

رخشاں سرِ حسینؑ ہے تاجِ بندیت

بے واسطہ محال ہے عرفانِ مصطفیٰ

ساغر ہے کر بلا کا نجف کی شراب ہے

سرشارِ کیفیتِ عشقِ ہیں بستانِ مصطفیٰ

آئینہ جمالِ الہی حسینؑ ہیں
 ایماں فروز ہے مہتابانِ مصطفیٰ
 صرف ایک امر حق کی بہتر شہادتیں
 کتنا عظیم تر ہے یہ فیضانِ مصطفیٰ
 حمدِ خدا ہے اسمِ محمدؐ تو بالیقین
 اسمِ حسینؑ نعت ہے شایانِ مصطفیٰ
 اُس کی نظر حسینؑ کے نقشِ قدم پر ہے
 جو شخص بھی ہے تابعِ فرمانِ مصطفیٰ
 اصحابِ واہل بیتؑ ہیں جو جمالِ حق
 دیکھے تو کوئی رونقِ ایوانِ مصطفیٰ
 انجسَم یہ فیضِ نسبتِ شہیرا ہی تو ہے
 سر پہ ہے میرے سایہِ دامانِ مصطفیٰ

سَلام

محبوبِ مصطفیٰ کو ہمارا سلام ہو
 سلطانِ کربلا کو ہمارا سلام ہو
 آیا ہے زن میں ابنِ مظاہر کا ضعف بھی
 اک پیرِ بے عصا کو ہمارا سلام ہو
 دامنِ بچا کے جان وی ہر خوف و حرص سے
 حُرّ کی اس اتقا کو ہمارا سلام ہو
 حق کے لئے جو عین جو انی میں آگئی
 اکبر کی اس قضا کو ہمارا سلام ہو
 لوٹ آئے تشنہ لب ہی کنارِ فرات سے
 عباس کی وفا کو ہمارا سلام ہو

لے کر برات کر بلا سے چناں گئے
 قابیہ کی اس ادا کو ہمارا سلام ہو
 ماموں پہ بڑھ کے عون و محمدؐ فدا ہوئے
 زینبؓ کی ماتا کو ہمارا سلام ہو
 اٹھا اگر تڑپ کے تو غش کھا کے گر گیا
 بیمار کر بلا کو ہمارا سلام ہو
 اصغرؑ کا شنکی پہ وہ خاموش احتجاج
 آواز بے صدا کو ہمارا سلام ہو
 بھائی کی لاش دیکھ کے زینبؓ خموش ہیں
 بانوؓ نے باحیا کو ہمارا سلام ہو
 انجسہ تمام عمر کہیں گے یہ اہل دل
 سلطان کر بلا کو ہمارا سلام ہو

سید الاغیات
 شیخ علی ہجویری
 رحمۃ اللہ علیہ

اللہ اللہ تبارک و تعالیٰ داتاؒ
 اولیاء بھی ہیں ترے در کے سوا لی داتاؒ
 تو ہے دریائے سخا، بحرِ کرم، موجِ عطا
 تیری بخشش کا ہے اندازِ مثنائی داتاؒ
 دور ہو جاتی ہے ہر ذوقِ طلب کی خامی
 تیری سرکار ہے دنیا سے نرالی داتاؒ

ہستی پاک تری منظر اللہ جمیل
 تیری فطرت ہے جمالی ہی جمالی داتا
 تو ہے بس تو ہے مرے باغِ تمنا کی بہار
 میرے آقا مرے مولا مرے والی داتا
 تیرے مینخانے میں ہے ساقی کوثر کا ظہور
 ایک بھی جام نہ پایا کوئی خالی داتا
 پر تو حضرت صدیق نظر آتی ہے
 تیری تصدیق تری صدق مقالی داتا
 تیرے انوارِ کرم دیکھ رہے ہیں ہم لوگ
 تو نہیں ہے کوئی تصویرِ خیالی داتا
 نعتِ انجم کے لئے وجہ شرف وجہ وقار
 روز افزوں ہو مرا ذوقِ بلالی داتا

خواجہ کل خواجگان
حضرت خواجہ عثمان ہارونی
رحمۃ اللہ علیہ

خدائے راز کا اک راز خواجہ عثمان
برائے "نعمت کن" ساز خواجہ عثمان
حضور۔ خواجہ کل خواجگان غریب نواز
ہیں آپ ہی کا تو اعجاز خواجہ عثمان
انہیں پکارنے والا یقین رکھتا ہے
بہر طریق ہیں و مساز خواجہ عثمان

تمہاری ذات ہے وہ ذات جس پر صَلَّی عَلَیْ
 رَسُوْلِہِ حَقُّ کُو بھئی ہے نازِ خَواجِبِ عَمَّانُ
 ہوا ہے جو بھی ہوا آپ کے تو سُل سے
 خوش انتہا و خوش آغازِ خَواجِبِ عَمَّانُ
 دیا ہے آپ نے ناقوس کو مزاجِ اداں
 یہ آپ ہی کا ہے عجازِ خَواجِبِ عَمَّانُ
 تم اہلِ حَقُّ ہو کہ حَقُّ رازِ ہی نہیں کھلتا
 کوئی ادا نہیں غمازِ خَواجِبِ عَمَّانُ
 جہاں بھی غلغلہ حَقُّ کہیں ہوا محسوس
 سنی ہے آپ کی آوازِ خَواجِبِ عَمَّانُ
 کوئی نظیر نہیں اس علوئے بہت کی
 کہ زیرِ دام ہیں شہپازِ خَواجِبِ عَمَّانُ

رہی ہے باعث حیرت جہانِ عرفان میں
 ترے غلاموں کی پروازِ خواجہ عثمانؒ
 بقدرِ ظرفِ سبھی فیضیاب ہوتے ہیں
 ترے کرم کا ہے دربارِ خواجہ عثمانؒ
 وہی ہیں صرف وہی ہیں بلند آوازہ
 جو آپ کے ہیں ہم آوازِ خواجہ عثمانؒ
 انہیں کے جلوے ہیں خواجہ قطبؒ و زین نظامؒ
 ہیں رُوبرو بہر اندازِ خواجہ عثمانؒ
 یہی یقین ہے انجسہم کا تیری نسبت سے
 ہیں اہلِ چشت سرفرازِ خواجہ عثمانؒ

غوثِ اعظمؒ

ہیں میرے لئے رحمتِ یزداں شہِ جیلاںؒ
 رہنے نہیں دیتے ہیں پریشاں شہِ جیلاںؒ
 بڑھتی ہی رہی فترۂ ناچیسز کی قیمت
 کرتے ہے احسان پہ احساں شہِ جیلاںؒ
 کیا آنکھ ملائے گی بھلا گردشِ دُوراں
 ہے سر پہ تیرا سایۂ داماں شہِ جیلاںؒ
 تم آگے کہتے ہیں یہ آثارِ کرم کے
 تم سے ہے مرے گھر میں چراغاں شہِ جیلاںؒ

اللہ غنی آپ کی رفعت کا یہ عالم
 ہیں اولیاء اللہ بھی حیراں شہ جیلان
 ہوتا ہے ترے حُسنِ توجہ سے فراہم
 افلاس کے ہر درو کا دریاں شہ جیلان
 اللہ کا ارمان ہے ارمانِ محمد
 ارمانِ محمد تیرا ارمانِ شہ جیلان
 تو پھول ہے وہ گلشنِ زہرا و علی کا
 ہے جس پر فدائیتِ ایماں شہ جیلان
 ہر سال بلاتے رہیں سرکارِ دو عالم
 تقدیر رہے اتنی درخشاں شہ جیلان
 انجسم کو کیا ہے اُفقِ نعت پر روشن
 ہے تیرا کرم کتنا نمایاں شہ جیلان

حَمْدُ الْوَلِيِّ

خواجه غریب نواز

رَحْمَةُ اللَّهِ عَلَيْكَ

آجا خواجہ آجا خواجہ

سوئے بھاگ جگا جا خواجہ

تیرے گن گانے کے لئے ہے

سات سروں کا باجا خواجہ

ہم ہیں بھکاری تیری دیا کے

راجن کے مہاراجا : خواجہ

آ بیٹھو اب کر پیا ہو گی
 کھول کے من درواجا خواجہ
 درس بھکاری انکھیاں برسیں
 صورتیا دکھلا جا خواجہ
 صدقہ خواجہ عثمان دیدے
 بگڑے کام بنا جا خواجہ
 زہرا کی خوشبو کے وارث
 من بگیا مہکا جا خواجہ
 کھیت ہیں سوکھے گھرے ویراں
 ابر کرم برساجا خواجہ
 تو آئے تو سب آجائیں
 آجا آجا آجا خواجہ

دُھوپا دُکھوں کی بھی نہ اُڑائے
 ایسا رنگ جما جا خواجہ
 تمرا انجسم پیچ بھنور ہے
 بیڑا پار لگا جا خواجہ



محبوب الہی

رحمۃ اللہ علیہ

حبیبی، سیدی و قبلہ گاہی

نظام الدین محبوب الہیؒ

مجسم شارح الفقر مخبری

تراہر ایک ناز کج کلاہی

ترے جلووں کی تابانی کے آگے

ہے سب کو اعتراف کم نگاہی

گدائی تیرے در کی اہل دل کو

متاع خسروی و بادشاہی

معینی شان سے ہندوستان میں
 کیا قائم نظامِ خانقاہی
 نصیر الدین اور خسرو کی عظمت
 تری عظمت کی دیتی ہے گواہی
 مذاقِ ترک و دنیا ختم کر کے
 جلایا ہے چراغِ خیر خواہی
 ترے نقشِ قدم پر چل رہا ہے
 طریقِ عشق کا ہر ایک راہی
 دمِ آخسر ہو لب پر نام ان کا
 ہی حسرت ہے میری یا الہی
 وسیلہ کارگر ہے ان کا انجسم
 ملی فوراً مجھے۔ جو چیر چاہی



صابر پاک

رحمت اللہ علیہ

یہ حسنِ کرم یہ شانِ عطا مخدوم علی احمد صابرؒ
 جاری ہے ترا دریاے سخا مخدوم علی احمد صابرؒ
 اے صلِ علی تم نے پائی محبوبِ خدا کی رعنائی
 سرتا بقدم ہو نور و ضیا مخدوم علی احمد صابرؒ
 آئینہ ظاہر و باطن سب کچھ تمہارے جلووں میں
 دیکھا جو تمہیں حق کو دیکھا مخدوم علی احمد صابرؒ

ہے تاجِ ولایت سر پہ ترے تو منہ پر حقِ قدرت ہے
 ہے کتنا کھرا سکتا تیرا مخدوم علی احمد صابرؒ
 پستی کو بلندی بخشا ہے عشاق کو مستی بخشی ہے
 ہے ستر حقیقت راز ترا مخدوم علی احمد صابرؒ
 اے نورِ نگاہِ مصطفوی ہے رحمتِ حق رحمتِ تیری
 عادت ہے کرم، فطرت ہے عطا مخدوم علی احمد صابرؒ
 ہم کیوں نہ تجھے سب کچھ مانیں دربارِ فریدیؒ سے اکثر
 ملتا ہے ہمیں صدقہ تیرا مخدوم علی احمد صابرؒ
 میں شاد رہوں آباد رہوں میں تجھ کو ہمیشہ یاد رہوں
 آنکھوں میں رہے روضے کی ضیا مخدوم علی احمد صابرؒ
 انجم ہے وہی قسمت کا وھنی تقدیر نبی تو اس کی بنی
 ہر لحظہ وظیفہ ہے جس کا مخدوم علی احمد صابرؒ

8

شیخ رشید حسین الدیوبوری
 ہر حال میں روزوں میں اللہ کے پیغمبر کو یاد رکھنا ایک
 ذوقِ نعتِ قدیم ہے۔ اس کا آغاز اس وقت ہوتا ہے جب اللہ کے
 آفرینش کے لئے اللہ تعالیٰ نے اسے آفرینا کی نیت سے فرمایا
 "كُنْ مُحَمَّدًا" اور فرمایا کہ "اِنَّكَ نَبِيٌّ رَحِيْمٌ" ہوا
 اور خلعتِ محبوبیت عطا کی۔ اور یہی نعتِ اہل بیت علیہم السلام
 جگمگانے لگا۔ فرشتوں نے مقصدِ ربانیت کا اظہار کیا اور ایک
 ہی کا نور بیت المعمور کی حقیقت اظہار کی۔ انکے لئے آیت کی
 نصرت کے پیشانِ کرم فرمایا کہ "اِنَّ اَوْلٰى شَيْءٍ بِاللّٰهِ مِنَ الْاٰمْرِ اَنْ يَّخْتَارَ
 اِمْرًا كَرَامًا" اور فرمایا کہ "اِنَّ اَوْلٰى شَيْءٍ بِاللّٰهِ مِنَ الْاٰمْرِ اَنْ يَّخْتَارَ
 مَدْعًا" حضرت موسیٰ کی حکایت حضرت عیسیٰ کی نصرت کے
 آیت کے اوصاف کا عین اظہار ہے۔ حضرت عیسیٰ نے فرمایا
 "مَنْ يُّؤْمِنُ بِيْ يَدْخُلْ الْجَنَّةَ" آیت کی حقیقت اظہار ہے
 کی جیسی توصیف و اذکار کے عین اظہار ہے۔ اور فرمایا کہ

